

शहर	अधिकतम	न्यूनतम
धनबाद	34.0	27.5
जमशेदपुर	33.8	26.1
डालटनगंज	36.0	25.7

## सरफा

सोना (बिक्री)	69,900
चांदी (किलो)	99,000



शारीरिक रूप से असमर्थ हो चुके सीआरपीएफ के डिप्टी कमांडेंट की याचिका पर हाईकोर्ट में हुई सुनवाई

विनीत आभा उपाध्ययाय। रांची

झारखंड हाईकोर्ट ने अपने एक फैसले में कहा है कि नक्सलियों के खिलाफ ऑपरेशन में 75 प्रतिशत तक शारीरिक रूप से असमर्थ हो चुके अफसर को प्रमोशन से वंचित नहीं किया जाना चाहिए। दरअसल, वर्ष 2012 में सीआरपीएफ के डिप्टी कमांडेंट पद पर प्रतिनियुक्त पर झारखंड आये रवि शंकर मिश्रा एक नक्सल हमले में गंभीर रूप से घायल हो गये थे। इसके बाद लंबे समय तक उनका इलाज दिल्ली एम्स में चला।

वर्ष 2012 में सीआरपीएफ के डिप्टी कमांडेंट पद पर प्रतिनियुक्त पर झारखंड आये रवि शंकर मिश्रा एक नक्सल हमले में गंभीर रूप से घायल हो गये थे।



अदालत ने कहा कि जिस अफसर ने नक्सलियों से लड़ते हुए अपने शरीर को खो दिया, उस अफसर को बिना किसी गलती के वरीयता सूची से वंचित नहीं रखना चाहिए।

इलाज के बाद उनका स्वास्थ्य बेहतर तो हुआ, लेकिन उनके शरीर के कई अंग पहले की तरह काम करना बंद कर दिये। 10 अगस्त 2022 को मेडिकल बोर्ड को उनके स्वास्थ्य का रिपोर्ट करना था लेकिन उसी दिन इनसे जूनियर पद पर

पदस्थापित अफसरों को प्रमोट कर दिया गया और उनकी वरीयता नीचे चली गयी। इसके बाद रवि शंकर मिश्रा ने हाईकोर्ट का दरवाजा खटखटाया और वरीयता सूची में संशोधन करने और उसी मुताबिक प्रमोशन देने की मांग की। अदालत ने

अपने आदेश में कहा कि जिस अफसर ने अपना पूरा जीवन फोर्स को दे दिया, नक्सलियों से लड़ते हुए अपने शरीर को खो दिया, उस अफसर को बिना किसी गलती के वरीयता सूची से वंचित नहीं रखना चाहिए।

## नक्सल ऑपरेशन में घायल हुए थे रविशंकर मिश्रा

चतरा जिले में नक्सल ऑपरेशन की कमान संभालने के दौरान सीआरपीएफ के डिप्टी कमांडेंट रवि शंकर मिश्रा नक्सली हमले में घायल हुए। वर्ष 2014 में लोकसभा चुनाव के दौरान नक्सलियों द्वारा किये गये ब्लास्ट में वह गंभीर रूप से घायल हुए थे। अपनी प्रतिनियुक्ति के दो वर्ष तक वे नक्सलियों के खिलाफ कई ऑपरेशन शामिल रहे। वहीं, रवि शंकर मिश्रा की याचिका पर हाईकोर्ट के न्यायाधीश जस्टिस डॉ एसएन पाठक की बेंच में सुनवाई हुई। प्रार्थी की ओर से अधिवक्ता अमृताश वत्स ने बहस की।

## रंजो गम के साथ निकला मुहर्रम का जुलूस



## या हुसैन की गूंजी सदाएं

रांची। कर्बला की जंग में हजरत इमाम हुसैन और उनके 72 साथियों की शहादत की याद में बुधवार को दसवाँ मुहर्रम का जुलूस निकाला गया। इमाम हुसैन की सदाओं के बीच जुलूस में शामिल लोग कर्बला पहुंचे। इमाम हुसैन की शहादत को याद करते हुए रांची के अखाड़ेधारियों ने अपने-अपने क्षेत्रों से मुहर्रम का जुलूस बड़े स्तर पर निकाला। जुलूस में हजारा की संख्या में मुस्लिम समुदाय के लोग शामिल हुए। विभिन्न क्षेत्रों से मेन रोड पहुंचे जुलूस और झांकियों देखते ही बन रही थीं। युवा रास्ते भर अपने हैरतअंगेज खेलों का प्रदर्शन कर रहे थे। करीब 200 जुलूस झांकियों के साथ चल रहे थे। ताजिए लोगों को खूब आकर्षित कर रहे थे।

—फोटो: रमीज

## बीफ खबरें

## सिविकम के पूर्व मंत्री का शव नहर से बरामद

गंगटोक। सिविकम के पूर्व मंत्री आरसी पौड्याल का शव पश्चिम बंगाल में सिलीगुड़ी के पास तीस्ता नहर से बरामद हुआ। वह नौ दिन से लापता थे। पुलिस अधिकारी ने बताया कि प्रथम दृष्टया प्रतीत होता है कि पौड्याल (80) का शव तीस्ता नदी से बहकर आया है। शव की पहचान घड़ी और कपड़ों से की गई। बता दें कि पूर्व मंत्री विगत सात जुलाई को पाकयॉग जिले के छोटा सिंगतम से लापता हो गए थे।

पौड्याल पहली राज्य विधानसभा में उपाध्यक्ष थे और बाद में वह राज्य के वन मंत्री बने। उन्होंने 'राईजिंग सन पार्टी' की स्थापना की थी। ओलंपिक के लिए 117 खिलाड़ियों की सूची जारी

## ओलंपिक के लिए 117 खिलाड़ियों की सूची जारी

खेल मंत्रालय ने इसके अलावा सहयोगी स्टाफ के 140 सदस्यों को भी मंजूरी दी है, जिसमें खेल अधिकारी भी शामिल हैं। सहयोगी स्टाफ के 72 सदस्यों को सरकार के खर्चे पर मंजूरी मिली है। ओलंपिक के लिए जिन खिलाड़ियों ने क्वालिफाई किया था, उनमें से केवल गोला फेंक की एथलीट आभा खट्टा का नाम सूची में नहीं है। - खेल पेज भी देखें।

## ओमान तट पर तेल टैंकर डूबा, 13 भारतीय लापता

दुबई/मस्कट। अफ्रीकी देश कोमोरोस के झंडे वाला एक तेल टैंकर ओमान के तट पर डूबने के बाद लापता हो गया। उस टैंकर पर सवार चालक दल के 16 सदस्य लापता हो गए, जिनमें 13 भारतीय भी शामिल हैं। ओमान के समुद्री सुरक्षा केंद्र ने बताया है कि टैंकर दुबम शहर में रस मदराकाह से 25 समुद्री मील दक्षिण-पूर्व में डूबा और संबंधित प्राधिकारियों के साथ मिलकर खोज एवं बचाव अभियान शुरू किया गया है। कहा कि 'प्रेस्टीज फाल्कन' जहाज के चालक दल में 13 भारतीय और तीन श्रीलंकाई नागरिक लापता हैं।

## असम में हमार के तीन उग्रवादी मारे गए

सिलचर। असम के कछार जिले में बुधवार को भीषण मुठभेड़ में हमार के तीन संदिग्ध उग्रवादी मारे गए और कई पुलिसकर्मी घायल हो गए। असम पुलिस मुख्यालय के एक वरिष्ठ अधिकारी ने बताया कि सुबह-सुबह भवन हिल्स इलाके में एक अभियान के दौरान कछार जिले की पुलिस ने असम और पड़ोसी मणिपुर के हमार के तीन उग्रवादियों को मार गिराया। पुलिस ने दो एके राइफल, एक अन्य राइफल और एक पिस्तौल भी बरामद किया है। उन्होंने पुलिस के कुछ जवानों के घायल होने की भी पुष्टि की है।

गौरी लंकेश हत्याकांड में तीन को जमानत

बंगलुरु। कर्नाटक उच्च न्यायालय ने पत्रकार एवं सामाजिक कार्यकर्ता गौरी लंकेश की हत्या मामले में गिरफ्तार तीन आरोपियों को जमानत दे दी है।

न्यायमूर्ति एस विश्वजीत शेट्टी ने अभित दिगवेकर, एचएल सुरेश और केटी नवीन कुमार को जमानत दी है। मुकदमे की सुनवाई में हो रही दैरी का हवाला देते हुए तीनों आरोपियों ने उच्च न्यायालय से जमानत देने का अनुरोध किया था।

## हेमंत सरकार का मास्टर स्ट्रोक : 10 साल बाद बीमा लाभ मिलने का रास्ता साफ

## साढ़े तीन लाख राज्यकर्मियों को मिलेगा स्वास्थ्य बीमा का लाभ

रवि भारती। रांची

हेमंत सरकार ने अबुआ स्वास्थ्य बीमा योजना के बाद एक बार फिर से मास्टर स्ट्रोक खेला है। अब झारखंड सरकार के साढ़े तीन लाख सरकारी कर्मचारियों और पेंशनधारियों को स्वास्थ्य बीमा का लाभ मिलेगा। इसमें लगभग एक लाख पेंशनधारी भी शामिल हैं। इसके लिए टेक्निकल बीड में पांच कंपनियों ने क्वालिफाई किया है। लोकसभा चुनाव के दौरान आचार संहिता लागू होने के कारण यह प्रक्रिया पूरी नहीं की जा सकी थी। अब वित्त विभाग ने टेक्निकल बिड की प्रक्रिया पूरी कर ली है। स्वास्थ्य बीमा के तहत सरकारी कर्मचारियों और पेंशनधारियों को पांच लाख रुपये का मुफ्त इलाज होगा। इसमें आयुष्मान भारत योजना के तहत चिह्नित किए गए अस्पताल भी शामिल होंगे।

अब कर्मियों को 500 रुपए मिलेगा चिकित्सा भत्ता : स्वास्थ्य बीमा योजना लागू होने सरकारी कर्मियों को 1000 रुपये की जगह 500 रुपये चिकित्सा भत्ता मिलेगा। इस हिसाब सालाना 12 हजार रुपये की जगह 6000 रुपये ही चिकित्सा भत्ता मिलेगा। शेष राशि बीमा योजना के प्रीमियम में एडजस्ट की जाएगी। बताते चलें कि इस योजना के लिए 25 अक्टूबर 2014 में ही संकल्प जारी किया गया था। लेकिन पिछले 10 सालों से यह योजना लंबित थी।

## पांच लाख तक का मुफ्त इलाज, एक लाख पेंशनधारी भी शामिल



• टेक्निकल बीड में पांच कंपनियों का चयन, जल्द लागू होगी योजना

## इस योजना को लेकर अब तक क्या-क्या हुआ

- विधानसभा की प्रत्यायुक्त समिति के हस्तक्षेप के बाद वर्ष 2023 में इस योजना को लागू करने की प्रक्रिया तेज हुई।
- समिति के सुझाव के आलोक में कार्मिक प्रशासनिक सुधार विभाग ने कर्मचारी संघों, महासंघों आदि से राय ली।
- विकास आयुक्त की अध्यक्षता में एक समिति गठित की गयी।
- कार्यरत कर्मचारियों, सेवानिवृत्त कर्मचारियों

- और आश्रितों को स्वास्थ्य बीमा योजना का लाभ देने के मुद्दे पर अंतिम रूप से फैसला हुआ।
- 25 जुलाई 2023 में स्वास्थ्य बीमा योजना का प्रस्ताव पास हुआ।
- स्वास्थ्य विभाग ने 31 जुलाई 2023 को संकल्प जारी किया।
- पहले ऑनलाइन टेंडर डालने की तिथि 28 दिसंबर 2023 से तीन जनवरी 2024

- निर्धारित की गयी।
- टेक्निकल बिड खोलने की तिथि में भी बदलाव किया गया।
- अंततः 31 जनवरी 2024 को टेक्निकल बिड खोली गयी।
- आचार संहिता लगने के कारण प्रक्रिया लंबित रही।
- अब टेक्निकल बीड में पांच कंपनियों ने क्वालिफाई किया है।

## चालू वित्त वर्ष के लिए भारत की वृद्धि दर पर एडीबी का पूर्वानुमान अनुमानित जीडीपी 7% पर बरकरार

एजेंसी। नयी दिल्ली

एशियाई विकास बैंक (एडीबी) ने चालू वित्त वर्ष 2024-25 के लिए भारत के सकल घरेलू उत्पाद (जीडीपी) की वृद्धि दर का अनुमान सात प्रतिशत पर बरकरार रखा है। साथ ही कहा कि सामान्य से बेहतर मानसून अनुमानों को देखते हुए कृषि क्षेत्र में सुधार की उम्मीद है। एडीबी का यह पूर्वानुमान ऐसे समय में आया है, जब अंतरराष्ट्रीय मुद्रा कोष (आईएमएफ) ने भारत के लिए अपने सकल घरेलू उत्पाद की वृद्धि दर के अनुमान को संशोधित कर सात प्रतिशत कर दिया है।



आईएमएफ ने अप्रैल में इसके अप्रैल 6.8 प्रतिशत रहने का अनुमान लगाया था। आरबीआई ने पिछले महीने अपने वृद्धि अनुमान को सात प्रतिशत से बढ़ा कर 7.2 प्रतिशत कर दिया था। एशियाई विकास परिदृश्य (एडीओ) के जुलाई संस्करण में कहा गया कि भारतीय अर्थव्यवस्था

वित्त वर्ष 2024-25 में सात प्रतिशत की दर से बढ़ेगी। वित्त वर्ष 2025-26 में 7.2 प्रतिशत की दर से बढ़ने की राह पर है। भारतीय अर्थव्यवस्था ने मार्च 2024 को समाप्त वित्त वर्ष के लिए 8.2 प्रतिशत की वृद्धि दर्ज की, जबकि उससे पिछले वित्त वर्ष में यह सात प्रतिशत थी।

## सेहत शोध कुछ खाद्य वस्तुओं के सेवन के बाद कसरत से एलर्जी की हो सकती है शिकायत

## स्वास्थ्य संबंधी खतरों का कारण भी बन सकती है कसरत

एजेंसी। नयी दिल्ली

अच्छी सेहत के लिए कसरत जरूरी मानी जाती है, लेकिन कुछ लोगों के लिए यह स्वास्थ्य संबंधी गंभीर खतरों का कारण भी बन सकती है। "फूड डिपेंडेंट एक्सरसाइज इंड्यूस्ड एनाफिलैक्सिस" (एफडीईआई) यह अवस्था है, जिसमें कसरत से पहले कोई खाद्य पदार्थ खाने से कसरत के बाद एलर्जी की शिकायत हो जाती है। दिल्ली के सर गंगाराम अस्पताल में हाल में ऐसे ही एक मामले सामने आया। दरअसल, 12 साल के एक स्वस्थ लड़के ने क्रिकेट मैच खेलने के लिए घर से बाहर निकलने से पहले डीनार्ड खाया था। मैच शुरू होने के महज 10 मिनट बाद उसे जबरदस्त खुजली, सूजन

और सांस लेने में तकलीफ होने लगी। अस्पताल में सीनियर कंसल्टेंट और जानी-मानी एलर्जिस्ट, पीडियाट्रिक इंटेन्सिविस्ट एवं नीड विशेषज्ञ डॉ. नीरजा गुप्ता ने बताया कि लड़के को फौरन पास के एक अस्पताल ले जाया गया, जहां चिकित्सकों ने उसमें एनाफिलैक्सिस के लक्षण देखे। डॉ. गुप्ता के मुताबिक, जांच में पता चला कि लड़के में यह समस्या, शारीरिक सक्रियता से पहले डीनार्ड खाने की वजह से उभरी थी और यह स्पष्ट रूप से एफडीईआई का मामला है। एफडीईआई के बारे में समझाते हुए डॉ. गुप्ता ने कहा कि एफडीईआई यह अवस्था है, जिसमें कसरत से पहले कोई खाद्य पदार्थ खाने से कसरत के बाद एलर्जी की शिकायत होने लगती है।

## खाने के तुरंत बाद उभरने लगते हैं सामान्य खाद्य एलर्जी के लक्षण

सर गंगाराम अस्पताल की सीनियर कंसल्टेंट डॉ. नीरजा गुप्ता ने बताया कि सामान्य खाद्य एलर्जी के लक्षण आमतौर पर खाने के तुरंत बाद उभरने लगते हैं। जबकि एफडीईआई में लक्षण, व्यायाम या किसी अन्य तीव्र शारीरिक गतिविधि से पहले एलर्जी के लिए जिम्मेदार खाद्य वस्तुओं के सेवन के कारण उभरते हैं। डॉ. गुप्ता ने कहा ज्यादातर मामलों में घोषा, मेवा, गेहूँ और डेयरी उत्पाद इसके उभार का कारण बनते हैं। उन्होंने बताया कि एफडीईआई पीड़ितों को पित्त चढ़ने और पेट में ऐंठन से लेकर एनाफिलैक्सिस जैसे जानलेवा लक्षणों का सामना करना पड़ सकता है।



बचाव के क्या हैं उपाय : डॉ. गुप्ता ने कहा कि लोगों को 'फूड डायरी' बनानी चाहिए। एलर्जी की जांच और निदान के लिए एलर्जिस्ट से संपर्क करना चाहिए। कसरत से पहले एलर्जी का कारण बनने वाली खाद्य वस्तुओं के सेवन से बचना चाहिए और एफडीईआई की पुष्टि होने पर एपिनेफ्रिन ऑटो-इंजेक्टर साथ लेकर चलना चाहिए।

## 'सबका साथ, सबका विकास' की जरूरत नहीं : शुभेंदु

लगातार न्यूज नेटवर्क। कोलकाता

भारतीय जनता पार्टी के वरिष्ठ नेता और पश्चिम बंगाल के नेता प्रतिपक्ष शुभेंदु अधिकारी अक्सर अपने बयानों को लेकर सुर्खियों में रहते हैं। एक बार फिर वो अपने बयान को लेकर चर्चा में हैं। अधिकारी ने लोकसभा चुनाव में पश्चिम बंगाल में पार्टी के खराब प्रदर्शन के लिए अल्पसंख्यक समुदाय से कम समर्थन मिलने को जिम्मेदार ठहराया है। उन्होंने कहा कि 'सबका साथ, सबका विकास' की जरूरत नहीं है और इसके बजाय उन्होंने 'हम उनके साथ जो हमारे साथ' का प्रस्ताव दिया। हालांकि, कुछ ही घंटों में वे अपने बयान से पलट गए।

मैं राष्ट्रवादी मुस्लिमों की बात करता था और आपने भी नारा दिया था कि 'सबका साथ, सबका विकास', लेकिन अब ऐसा नहीं कहेंगे। इसकी जगह मैं कहूंगा कि 'जो हमारे साथ, हम उनके साथ' - शुभेंदु अधिकारी बंगाल भाजपा नेता



कुछ देर बाद ही बयान से पलट गए शुभेंदु अधिकारी : शुभेंदु अधिकारी ने सफाई देते हुए कहा कि मेरे बयान का गलत मतलब निकाला जा रहा है। जब मैं अपने क्षेत्र में जाता हूँ तो हिंदू हो या मुसलमान, सभी को विकास योजनाओं का लाभ दिया जाता है। उसके बाद भी

कहा जाता है कि भाजपा हिंदुओं की पार्टी है। उन्होंने कहा कि हम लोग सभी लोगों के लिए काम करते हैं। हमारी सरकार ने जितनी भी योजनाएँ बनाई हैं, वो सभी के लिए हैं। मैंने जो बात रखी है, वो मेरा निजी पक्ष है। इसके साथ सरकार का कोई लेना-देना नहीं है।

दरअसल, बुधवार को भाजपा प्रदेश कार्यकारिणी के विस्तारित सत्र को संबोधित करते हुए अधिकारी ने पार्टी के अल्पसंख्यक मोर्चा की जरूरत को भी खारिज कर दिया था। उन्होंने कहा कि हम सभी 'सबका साथ, सबका विकास' की बात करते हैं, लेकिन 'हम उनके साथ जो हमारे साथ' होना चाहिए। शुभेंदु अधिकारी ने कहा कि 'सबका साथ सबका विकास' नारा प्रधानमंत्री नरेंद्र मोदी ने दिया था और यह अभी भी कायम है। उन्होंने कहा कि एक भाजपा कार्यकर्ता के तौर पर मैंने बहुत दुख के साथ अपनी बातें रखी कि भाजपा की राज्य इकाई को पार्टी कार्यकर्ताओं के साथ खड़ा होना चाहिए, न कि उन लोगों के साथ जो भाजपा के साथ नहीं खड़े हैं।

## गिरफ्तारी को चुनौती व जमानत याचिका पर सुनवाई दिल्ली हाईकोर्ट ने केजरीवाल पर फैसला सुरक्षित रखा

एजेंसी। नयी दिल्ली

आवकारी नीति मामले में सीबीआई द्वारा गिरफ्तारी को चुनौती और अंतरिम जमानत का अनुरोध वाली अरविंद केजरीवाल की याचिका पर दिल्ली उच्च न्यायालय ने अपना फैसला सुरक्षित रख लिया है। केजरीवाल का पक्ष रख रहे वरिष्ठ अधिवक्ता अभिषेक मनु सिंघवी ने न केवल सीबीआई की ओर से की गई गिरफ्तारी की आलोचना की, बल्कि उन्हें मामले में जमानत पर रिहा करने की भी अनुरोध किया। न्यायमूर्ति नीना बंसल कृष्णा ने मामले की सुनवाई की। उन्होंने केजरीवाल और सीबीआई के वकीलों की दलीलें सुनने के बाद याचिकाओं पर अपना फैसला सुरक्षित रख लिया। उच्च न्यायालय ने केजरीवाल की

नियमित जमानत याचिका पर अगली सुनवाई की तिथि 29 जुलाई तय की है। आम आदमी पार्टी के राष्ट्रीय संयोजक केजरीवाल का पक्ष रख रहे वरिष्ठ अधिवक्ता सिंघवी ने दलील दी कि यह दुर्भाग्य से रिहाई रोकने के लिए की गई गिरफ्तारी है। मेरे पास ईडी के मामलों में बहुत ही सख्त प्रावधानों में प्रभावी रिहाई के तीन आदेश हैं, जो कि यह दिखाते हैं कि व्यक्ति रिहाई के लिए अधिकृत है। केजरीवाल आतंकवादी नहीं, दिल्ली के मुख्यमंत्री हैं: सिंघवी : सिंघवी ने कहा कि केजरीवाल आतंकवादी नहीं, बल्कि दिल्ली के मुख्यमंत्री हैं। उन्होंने कहा कि उनकी गिरफ्तारी कानून के तहत नहीं हुई है और मुख्यमंत्री होने के नाते वह जमानत के हकदार हैं।

## 20 लघु खनिज खदानों के साथ एक दर्जन खदानों की होगी नीलामी

# सूबे में नीलामी के लिए खदानें तैयार, मिलेगा स्थानीय लोगों को रोजगार

रवि भारती। रांची

झारखंड में मौजूद खदान नीलामी के तैयार हैं। खदानों की नीलामी से यहां के लोगों को रोजगार मिलेगा। साथ ही सरकार के खजाने की स्थिति भी मजबूत होगी। जानकारी के अनुसार राज्य में 20 लघु खनिज खदानों की नीलामी की प्रक्रिया लागू की जा रही है। बताया चले कि राज्य में मौजूद 79 लघु खनिज खदानों में अब तक 49 लघु खनिज खदानों की बोली लग चुकी है। खान विभाग के अनुसार खदान की नीलामी से सरकार के राजस्व में वृद्धि होगी। साथ ही अर्थव्यवस्था को भी मजबूती मिलेगी।

**अबतक 49 लघु खनिज खदानों की हो चुकी है नीलामी**



**एक दर्जन से अधिक बड़ी खदानों की भी होगी नीलामी**

राज्य में एक दर्जन से भी अधिक बड़ी खदानों की भी नीलामी की जाएगी। इसकी भी प्रक्रिया पूरी की जा रही है। इसमें दो ग्रेफाइट, तीन बॉक्साइट की खदानें शामिल हैं। इसके अलावा हरिपुर लेम में पांच चूना पत्थर की खदानों की नीलामी की प्रक्रिया पूरी कर ली गई। आयरन और के दो खदान घाटकुरी वन और टू की भी नीलामी की जाएगी। इसके अलावा मैंगनीज के खदान की नीलामी की प्रक्रिया पूरी की जा रही है।

**क्या कहा है केंद्र सरकार ने**

बोते दिनों झारखंड में खदान की नीलामी नहीं हो पाने के कारण केंद्र ने चेतावनी भी दी थी। कहा था कि आप कदम नहीं उठाएंगे तो हम खदानों की नीलामी करेंगे। इसकी वजह यह रही है कि झारखंड सरकार ने अब तक 10 खनिज खदानों की नीलामी नहीं कर पाई है। केंद्र की ओर से कहा गया कि ये ब्लॉक सामान्य और प्रारंभिक स्तर के हैं। 10 ब्लॉकों में एक तांबे की खदान, एक चूना पत्थर और एक ग्रेफाइट की खदानें शामिल हैं। खनन नियम

2021 के मुताबिक अगर कोई राज्य सरकार तय अवधि में खदानों की नीलामी नहीं कर पाती है तो केंद्र सरकार खनिज ब्लॉकों को बेच सकती है। खनिज ब्लॉकों की नीलामी में झारखंड सरकार लगातार पिछड़ रही है। जानकारी के अनुसार झारखंड सरकार ने दिसंबर 2021 तक 15 ब्लॉकों की नीलामी करने की बात कही थी, लेकिन महज चार ब्लॉकों की ही नीलामी की जा सकी। बाकी 11 खदानों की नीलामी अब तक नहीं हो सकी है।

### ब्रीफ खबरें

#### एनएचआई ने जारी किया टोल-फ्री नंबर

रांची। राष्ट्रीय राजमार्ग प्राधिकार ने टोल फ्री नंबर जारी किया है। इस नंबर के जरिए वाहन चालक किसी भी तरह की परेशानी होने पर अपनी शिकायत दर्ज कर सकते हैं। मसलन फास्ट टैग काम नहीं करने, टोल प्लाजा के कर्मियों के सही व्यवहार नहीं करने पर शिकायत दर्ज कराई जा सकती है। एनएचआई ने इसके लिए टोल फ्री नंबर 1033 और हेल्पलाइन नंबर 02672-252401, 252402 पर शिकायत दर्ज करायी जा सकती है।

#### हिमंता ने वेद प्रकाश की ली जानकारी

रांची। असम के सीएम हिमंता बिस्वा सरमा ने बुधवार को कई लोगों से मुलाकात की। सबसे पहले उन्होंने प्रदेश बीजेपी के विपक्ष नेता सुर्यमणि सिंह से उसके आवास पर मुलाकात की। सुर्यमणि सिंह से मुलाकात के बाद हिमंता आरएसएस के क्षेत्रीय संघ चालक देवव्रत पाहन से उनके बरिवातू रिश्ता आवास पर मुलाकात की। सरमा एचईसी स्थित पास अस्पताल पहुंचे व पूर्व पार्षद वेद प्रकाश और उनके परिवारों से मुलाकात की। हटिया विधायक के आवास पर भी गए।

#### कोलियरी कर्मचारी संघ का हुआ गठन

रांची। अखिल भारतीय खदान मजदूर संघ से संबद्ध सीसीएल कोलियरी कर्मचारी संघ की नई कमेटी का गठन कर सीसीएल के सीएमडी को इसकी जानकारी दे दी गई है। भुरकुंडा स्थित ऑफिसर क्लब में संघ के द्विवार्षिक अधिवेशन में पदाधिकारियों का चयन किया गया। सीसीएल सीएमडी को सभी पदाधिकारियों को सूची भी सौंप दी गई है। अध्यक्ष निर्गुण महतो, कार्याध्यक्ष-दिलीप कुमार, उपाध्यक्ष-अनिता कुमारी बनाए गए।

#### घुसपैठियों का बढ़ गया है मन : निशिकांत दुबे

रांची। भाजपा सांसद निशिकांत दुबे ने एक बार फिर हेमंत सरकार को घेरा है। टूटीट कर लिखा है कि संथालपरगना में आदिवासी समाज को भगकर अब घुसपैठियों का मन इतना बढ़ गया है कि दुमका, जो हेमंत सोरेन जी का कर्म क्षेत्र है, वहां आज मुहर्रम के जुलूस में फिलिस्तीन का झंडा लहराया गया। गृह मंत्रालय को जांच करनी चाहिए। मुख्यमंत्री आपके ऊर्जा विभाग ने गोड्डा, देवघर, दुमका जिले को बिजली नहीं देने का फैसला किया है।

# योजनाबद्ध तरीके से मूल निवासियों को अल्पसंख्यक बनाने का चल रहा खेल झारखंड की अस्मिता मिटा रही सोरेन सरकार: शिवराज सिंह

- गठबंधन में झामुमो- कांग्रेस दो कुंभकरण, खा रहे बालू, खनिज और लील रहे पहाड़
- सोरेन सरकार ने केवल होर्डिंग्स में ही नौकरियां दीं
- न बेरोजगारी भत्ता मिला, न बहनों को घर खर्च के लिए दो हजार रुपये ही दिए गए

### सोरेन सरकार में क्या मिला..?

चौहान ने कहा कि, चुनाव से पहले गठबंधन सरकार ने जनता से सैकड़ों वादे किए थे, लेकिन मिला कुछ नहीं। 5 लाख नौकरियां देने का वादा था, लेकिन नौकरियां केवल होर्डिंग्स में ही मिलीं। 5 हजार रुपये स्नातक और 7 हजार रुपये स्नातकोत्तर को बेरोजगारी भत्ता देने का वादा था, लेकिन नौकरी मिली ना ही बेरोजगारी भत्ता मिला। गरीब बहनों को 2 हजार रुपये घर खर्च देने का वादा था, 5 सालों में उन्हें भी घर खर्च नहीं मिला। महिलाओं को बिना गारंटी, केवल आधार कार्ड पर 50 हजार रुपये का लोन देने का वादा था, लेकिन आज तक किसी भी बहन को लोन नहीं मिल सका। किसानों को किसान बैंक खोलने का वादा किया था, लेकिन कहीं भी किसान बैंक नहीं खुला।



सभा को संबोधित करते शिवराज चौहान.

### पहाड़ के पहाड़ हो गए गायब

जब झारखंड में भाजपा की सरकार थी तो 5 एकड़ तक के किसानों को 5 हजार रुपये प्रति एकड़ दिया जाता था, लेकिन सोरेन सरकार ने सत्ता में आते ही किसानों से ये राशि छीन ली। भाजपा सरकार में 50 लाख तक की संपत्ति बहन-बेटों के नाम पर खरीदी जायेगी तो केवल एक रुपया में रजिस्ट्री हो जाएगी। इन्होंने बहनों से ये भी छीन लिया। बालू हमें किलो से मिल रही है। तौल तौल कर मिल रही है। ये बालू तक खा गए। झारखंड की जनता को क्या मिला...? मिली खनन की लूट, मिली बालू की लूट, मिला भ्रष्टाचार। खनन भी ऐसा कि, पहाड़ के पहाड़ गायब हो गए।

### ये झारखंड को बचाने का चुनाव है

चौहान ने कहा कि प्रधानमंत्री नरेंद्र मोदी ने यहां करोड़ों रुपये भेजे, जिससे घर-घर पीने का पानी, नल के पाइप से मिल जाए, लेकिन पाइप लाइन डाल कर नल से पानी मिला क्या...? हेमंत सोरेन की सरकार वाले पानी का पैसा भी पी गए, हमने सुना है कि, कुंभकरण छह महीना सोता था और छह महीना जगता था और जगता था तो सिर्फ खाते ही रहता था। ये गठबंधन के दो कुंभकरण केवल रोटी नहीं खाते। ये बालू भी खाते हैं, ये खनिज भी खाते हैं, ये पहाड़ भी खाते हैं। ये केंद्र का भेजा पैसा खाते हैं और ये गरीबों के मकान खा जाते हैं। इन्होंने झारखंड को तबाह और बर्बाद कर दिया। ये गठबंधन की सरकार अगर पांच साल और आ गई तो झारखंड बचेगा नहीं, और इसलिए ये चुनाव झारखंड को बचाने का चुनाव है। ये झारखंड की जनता का सम्मान बचाने का चुनाव है। ये झारखंड की संस्कृति और अस्मिता को बचाने का चुनाव है।

इतना ही नहीं इस सरकार में घुसपैठिए जनजाति बेटियों से शादी कर जमीन हड़प कर हकदार भी बन रहे हैं और उनके नाम से चुनाव तक लड़ रहे हैं।

संघेय अपराध 2 लाख 73 हजार 261 हुए, सबका जैसी ब्रिटिया के टुकड़े टुकड़े कर के और एक नहीं 50...50 टुकड़े कर फेंकने का काम इस

सरकार में अपराधी करते हैं। इस सरकार को शर्म आनी चाहिए, जो बहनों और बेटियों की इज्जत नहीं बचा सकती, उनका अपमान करती है।

## सेवा कार्यों के विस्तार का संकल्प लें : परांडे



संबोधित करते विहिप के पदाधिकारी.

विश्व हिंदू परिषद के केंद्रीय संगठन महामंत्री मिलिंद परांडे राष्ट्रीय स्वयंसेवक संघ के अखिल भारतीय बैठक में भाग लेने के बाद मुंबई वापस लौटने के क्रम में रांची पहुंचे। उन्होंने रांची एयरपोर्ट रोड स्थित ग्रीन एक्स में विहिप के रांची विभाग अंतर्गत प्रांत एवं जिला के पदाधिकारियों को संबोधित किया। श्री परांडे ने कहा कि स्थापना के

60 वर्ष की पूर्णता पर संगठन को उस स्वरूप में पहुंचना है, जिसका लक्ष्य कार्यकर्ताओं ने लिया है। इन 60 वर्षों में विश्व के 33 देशों में विश्व हिंदू परिषद ने अपना संगठन खड़ा किया है। समाज के हर वर्ग को जोड़ते हुए संपूर्ण हिंदू समाज का यह संगठन है इस भाव को जागृत करना यह उद्देश्य है। गांव-गांव में सेवा कार्यों के विस्तार का संकल्प लेकर कार्यकर्ता हिंदू समाज को जोड़ने का कार्य करें। विश्व हिंदू परिषद की

स्थापना दिवस पर हिंदू समाज के हर वर्ग को जोड़ते हुए देश के 9000 प्रखंडों में भव्य कार्यक्रम करने की योजना है। बैठक में मुख्य रूप से क्षेत्र मंत्री वीरेंद्र विमल, चंद्रकांत रायचंद, गंगा प्रसाद यादव, सुनील गुप्ता, रेखा जैन, मिथिलेश्वर मिश्र, रंगनाथ महतो, युगल किशोर प्रसाद, कृष्ण कुमार झा, दीपारानी कुंज, प्रिंस अजयानी, मनोज साहू, कमल अग्रवाल, रेणु अग्रवाल सहित अन्य उपस्थित थे।

## प्रेरणादायक रवि प्रकाश ने बयां की दास्तां... थैरेपी में खर्च होते हैं पौने चार करोड़

# लंग्स कैंसर मरीज को मिला अजमोल रिश्ता

संवाददाता। रांची

लंग्स कैंसर (स्टेज 4) से पीड़ित मरीज रवि प्रकाश को एक अजमोल रिश्ता मिला है। मुंबई के टाटा मेमोरियल हॉस्पिटल में मेडिकल ऑन्कोलॉजी के प्रोफेसर व एचओडी डॉ. कुमार प्रभाष और प्रोफेसर डॉ. विजय पाटिल ने उनका मुफ्त में इलाज (थैरेपी) करने की पहल की है। आम तौर पर थैरेपी कराने पर साढ़े चार लाख अमेरिकी डॉलर यानी करीब पौने चार करोड़ का खर्च आता है। लेकिन डॉ. विजय पाटिल की मदद से उनके इलाज में एक पाई भी खर्च नहीं होगा। यह बातें खुद रवि प्रकाश ने बतायीं। उन्होंने बताया कि कैंसर ने सिर्फ उन्हें बीमार ही नहीं किया, बल्कि उनके अजमोल रिश्ता भी दिया। कैंसर लंग्स से

डॉ. प्रभाष और डॉ. विजय फरिश्ता बन कर सामने आये, मुंबई में करेंगे मुफ्त इलाज

रवि प्रकाश ने बताया है कि इस बीच एक ऐसा चमत्कार हुआ कि उनमें जीने की उम्मीद जग गयी। जब इलाज के सभी विकल्प खत्म हो गये, तो डॉ. कुमार प्रभाष और डॉ. विजय पाटिल फरिश्ते की तरह उनके सामने आये और सीएआर टी सेल थैरेपी का विकल्प उनके सामने रखा। इसका ग्लोबल खर्च साढ़े चार लाख अमेरिकी डॉलर, इंडियन करेंसी में करीब पौने चार करोड़ है। रवि बताते हैं कि यह रकम मेरे लिए इतनी बड़ी है कि शायद मैं मौत को चुनता, लेकिन डॉ. विजय पाटिल ने मुफ्त में यह थैरेपी करने की पहल की। उन्होंने बताया कि यह एक तरह का ट्रांसप्लान्ट है, जो टाणे (मुंबई) के टाइटन मेडिसिटी सुपर स्पेशियलिटी हॉस्पिटल में होगा।

फैलते हुए अब दिमाग में आ गया है। इसके लिए उनको रेडिएशन भी कराना पड़ा। लंग्स कैंसर पहले नॉन स्मॉल था, जो अब स्मॉल सेल में बदल गया है। इस बदलाव ने इलाज के विकल्प सीमित कर दिये थे, स्थिति यह हो गयी थी कि मौत का इंतजार कीजिए।

22 जुलाई को थैरेपी के लिए मुंबई जाएंगे : रवि ने बताया कि वे 22 जुलाई को थैरेपी के लिए मुंबई जायेंगे, इस थैरेपी से भारत में पहला ट्रांसप्लान्ट डॉ. विजय पाटिल ने ही किया था। अब वो देश के दूसरे ऐसे मरीज हो जायेंगे, जिसका इलाज इस थैरेपी से होगा। कहते हैं न कि न जाने किस रूप में तुमको

नारायण मिल जायेंगे डॉ. विजय पाटिल और डॉ. कुमार प्रभाष भी मुझे भगवान के रूप में मिल चुके हैं। कहा कि ईश्वर दोनों को हमेशा स्वस्थ रखें और सफलता उनके कदम चूमें। भगवान उनकी सारी मनोकामनाएं पूरी करें। मेरा परिवार सर्वदा दोनों डॉक्टरों का आभारी रहेगा।

## गांवों के विकास को लेकर आज विशुनपुर जाएंगे डॉ. मोहन भागवत

संवाददाता। रांची

आरएसएस प्रमुख डॉ. मोहन भागवत विशुनपुर स्थित विकास भारती मुख्यालय जाएंगे। वहां वे विकास भारती के ग्राम स्तरीय संवाद कार्यक्रम में हिस्सा लेंगे। कार्यकर्ताओं से मुलाकात कर गांवों के विकास को लेकर किये जा रहे कार्यों की जानकारी लेंगे। सब के समक्ष अपनी बातें रखेंगे। विकास भारती के सचिव पद्मश्री अशोक भगत ने बताया कि संघ प्रमुख विकास भारती की ओर से आग एक माह तक चलाये जानेवाले पौधारोपण अभियान का शुभारंभ करेंगे। विकास भारती की कार्यकारिणी के सदस्य और प्रमुख कार्यकर्ताओं के साथ सीधा संवाद भी करेंगे।

### संघ प्रमुख संग भावी योजनाओं पर मंथन

आरएसएस की भावी योजनाओं का रोडमैप तैयार करने को लेकर संघ प्रमुख डॉ. मोहन भागवत संग संगठन की आंतरिक बैठक हुई। सरला बिरला विधि परिसर में प्रांत प्रचारकों की बैठक के बाद से ही समवेचारिक संगठनों के संगठन मंत्रियों की बैठकें होती रहीं, जिसमें सरकार्यवाह दत्तात्रेय होसबले, सभी सह सरकार्यवाह मौजूद रहे। बैठक में विद्या भारती, विहिप, अभाविप, भारत विकास, राष्ट्रीय सेवा भारती, वनवासी कल्याण आश्रम, स्वदेशी जागरण मंच, भाजपा जैसे संगठनों के संगठन के प्रतिनिधि शामिल हुए।

## तीन तिगाड़ा-काम बिगाड़ा वाली बात भाजपा में चरितार्थ होगी: कांग्रेस

विशेष संवाददाता। रांची

झारखंड प्रदेश कांग्रेस के प्रवक्ता सोनल शांति ने कहा कि झारखंड में भाजपा के साथ "तीन तिगाड़ा काम बिगाड़ा" वाली कहावत चरितार्थ होगी। हिमंता बिस्वा सरमा, शिवराज सिंह चौहान और लक्ष्मीकांत वाजपेयी को उनके केंद्रीय नेतृत्व ने डूब रही भाजपा की नैया को पार लगाने के लिए झारखंड भेजा है, लेकिन ये तीनों पूरी तरह से झारखंड में भाजपा को डूबो देंगे, वैसे भी कहावत हैस जो इन पर पूरी तरह फिट बैठता है "तीन तिगाड़ा काम बिगाड़ा", उन्होंने कहा कि जिस तरह से ये तीनों पूरे झारखंड में घूम-घूम कर जनता के बीच धर्मांधता का बीज बोने की कोशिश कर रहे हैं, उससे जनता परिचित हो चुकी है और उनकी कोई कुटील चाल यहां सफल नहीं होने वाली है।



सोनल शांति.

### 14 साल बाद भी जनगणना नहीं करानेवाले डेमोग्राफी की बात करते फिर रहे हैं :

सोनल शांति ने कहा कि देश में एक दशक से भी ज्यादा समय से आम जनगणना नहीं हुई, लेकिन फर्जी आंकड़ों के सहारे आदिवासी-मुस्लिम के बीच तनाव पैदा करने

### किसानों की मांगों पर भी बोल दें शिवराज

उन्होंने कहा कि शिवराज सिंह चौहान देश के कृषि मंत्री हैं। लेकिन उन्होंने आंदोलनरत किसानों की मांगों के संबंध में एक शब्द भी नहीं बोला है। आदिवासियों के हितों की बात करने से पहले उन्हें यह भी सोचना चाहिए कि झारखंड में लाखों आदिवासी परिवार किसान वर्ग से आते हैं. अगर आदिवासी समुदाय की इतनी ही चिंता है, तो भाजपा को सरना धर्म कोड के बारे में गोलमटोल बातें छोड़कर अपना रुख स्पष्ट करना चाहिए. पिछड़ों के आरक्षण को झारखंड में भाजपा सरकार ने क्यों घटाया और जातिगत जनगणना कराने में भाजपा को क्या परेशानी है. हवा हवाई बातों और आरोपों से झारखंडी मानुष भड़कने वाला नहीं है. वह जमीनी हकीकत जानता है. व्यापम घोटाले के गवाहों की हुई सविध मीत के बारे में इनका क्या ख्याल है. पूर्व मुख्यमंत्री चंपाई सोरेन के हटने के संबंध में सवाल करने वाले शिवराज सिंह चौहान से झारखंड की जनता जानना चाहती है कि अगर वो मध्यप्रदेश में सफल मुख्यमंत्री थे, तो इन्हें पुनः प्रदेश में मुख्यमंत्री क्यों नहीं बनाया गया.

## हाईकोर्ट एडवोकेट एसोसिएशन का चुनाव अगस्त में होने के आसार

विधि संवाददाता। रांची

झारखंड हाईकोर्ट एडवोकेट एसोसिएशन की नयी कमेटी के लिए अगस्त में चुनाव होने के पूरे आसार हैं. स्टेट बार कारिसिल ने मातृका कमेटी से वोटर लिस्ट मांगी है. वोटर लिस्ट मिलने और उसकी स्कूटीन के बाद चुनाव की अन्य

क्रियाओं को अंतिम रूप दिया जायेगा. फिलहाल हाईकोर्ट एडवोकेट एसोसिएशन की अध्यक्ष श्रु कुमार हैं और उनकी इस कमेटी का कार्यकाल खत्म हो चुका है. हाईकोर्ट में अध्यक्ष, उपाध्यक्ष और महासचिव समेत कुल 18 पदों पर चुनाव होते हैं. पिछली बार हाईकोर्ट के करीब 2500 वकीलों ने मतदान

BAHARAGORA, NEAR : R.V.I.School

**OXYRIVER Aqua** With Minerals

Swapan Kumar Paul Mob. : 70918 66623

22 वर्षों से लगातार उत्कृष्ट प्रदर्शन • झारखंड की प्रतिष्ठित संस्थान

**14th JPSC PT & Mains**

Foundation Batch in our Hazaribagh Branch

Office Class (Hazaribagh Branch) Under Guidance of Pawan Jha Mentor : Mr. Harsh Vardhan (Administrator, Jharmthilaya Municipal Council)

PT. Rs. 1000/- Mains - Rs. 21000/- Time - 8 am

Mob. : 7006855 www.vijaystudiescircle.com

**GYAN JYOTI COLLEGE OF PHARMACY, PARAMEDICAL & NURSING**

Pharmacy, Paramedical & Nursing

• B.Sc. B.Ph. • DMLT • DT Assistant • X-Ray Technician • Dresser

Address: Near PWD Chowk, Hazaribagh, Jharkhand, India

9431505777, 7870145555, 8789274448

फाहिमा अकादमी एप्लीकेटेड स्कूल

नामांकन जारी...

स्वतः खेलकूद में मदद, योग, शैक्षणिक, स्कूल बस की सुविधा, टागर्ट क्लासेज

निवेदक **मोहम्मद अली**

पता : कल्लू चौक निस्टट पेटेल पंच टाजरीबाग

PLEASE SEND YOUR RESUME FOR AN INDUSTRIAL AUTOMATION ORGANISATION, MOSTLY ENGAGED WITH PRESTIGIOUS PROJECTS IN

**TATA STEEL, UCIL, ISRO, BARC ETC**

1. MARKETING MANAGER : SALARY 2.4 LAKHS PA, ITI, DEE, BEE FOR JAMSHEDPUR, SALES PLC SCADA HMI KNOWLEDGE, experience 2 years

2. OFFICE ASSISTANT : SALARY 2.4 LAKHS PA, Graduate with 5 Years Work Experience Computer Proficient, Knowledge About Tender and TATA STEEL PROCUREMENT

MAIL CV : pradep\_wk@yahoo.com

Regd. No. 2021/RA/4701/84/378

**TULSI PUBLIC SCHOOL**

A Unit of Public Charitable Trust "LOKCHETNA"

**CLASS Nursery to V** CBSE PATTERN

ADMISSIONS OPEN

CREATE THE BEST FUTURE YOUR CHILD

VIII - Balaik, Tala Nagar, Post - Balaik, West Singhbhum, Tala - Tolla, Block Chakradharpur, Jharkhand - 833182, Mob. - 9603711115

**जेडी स्कूल बड़कागांव रोड हजारीबाग**

योग शिक्षक... आधुनिक सुविधा ...

बेहतरीन शिक्षा की गारंटी...

निवेदक **विनोद भगत**

संपर्क करें 9835755523

**Anne Children Clinic**

The Complete Shishu Care

Sr. Consultant **Dr. Aman Urwar** **Aaash**

M.B.B.S, D.C.H., P.G.P.N. CHILDREN HOSPITAL (A Unit of ANHRC)

Child & Newborn Specialist



## दो टूक : मुख्यमंत्री हेमंत सोरेन ने पुलिस के आला अधिकारियों को दिये निर्देश हर हाल में अपराध नियंत्रण हो अपराधियों पर कड़ी कार्रवाई करें

विशेष संवाददाता। रांची

महर्षि के अवकाश के दिन मुख्यमंत्री हेमंत सोरेन ने बुधवार शाम अपने आवासीय कार्यालय में राज्य के आला अधिकारियों को तलब किया। सोरेन ने विधि-व्यवस्था, नई कल्याणकारी योजनाओं के क्रियान्वयन, झारखंड आरक्षी एवं झारखंड उत्पाद सिपाही प्रतियोगिता परीक्षा समेत चल रही अन्य नियुक्ति प्रक्रियाओं को लेकर वरीय पदाधिकारियों के साथ उच्चस्तरीय बैठक की। सीएम ने पुलिस के आला अधिकारियों को सख्त निर्देश दिया कि राज्य में विधि-व्यवस्था बनाए रखना राज्य सरकार को सर्वोच्च प्राथमिकता है।

उन्होंने राज्य में लगातार हो रही अपराधिक घटनाओं पर नाराजगी जतायी। पुलिस कप्तान और पुलिस अफसरों को साफ शब्दों में निर्देश दिया कि पूरे राज्य में भय मुक्त वातावरण बना रहे, इसके लिए अपराध और अपराधियों पर नियंत्रण के लिए सभी ठोस कदम उठाएं। अपराधिक चारदातों में शामिल अपराधियों की पहचान कर उनके खिलाफ कड़ी कार्रवाई करें। अपराध नियंत्रण की दिशा में कोई कोताही बर्दाश्त नहीं की जाएगी। मुख्यमंत्री ने आगामी पर्व-त्योहारों के दौरान सार्वजनिक-व्यवस्था को पुख्ता रखने का निर्देश दिया। कहा कि पर्व-त्योहार के दौरान जैसे आसामाजिक तत्वों की विशेष निगरानी करें, जो अशांति फैलाने की साजिश रचने की कोशिश करते हैं। बैठक में मुख्य सचिव एल खिरायते, मुख्यमंत्री के अपर मुख्य सचिव अविनाश कुमार, प्रधान सचिव वंदना वदेल, पुलिस महानिदेशक अजय कुमार सिंह, एडीजी आरके मलिक, एडीजी सुभन गुप्ता, सचिव मनोज कुमार, आईजी प्रभात कुमार व एडीजी पंकज कंबोज उपस्थित थे।

**एक हजार की आर्थिक सहायता योजना की लाभुक महिलाओं का चयन शीघ्र हो :** मुख्यमंत्री ने कहा



विधि व्यवस्था व कल्याणकारी योजनाओं के क्रियान्वयन को लेकर राज्य के आलाधिकारियों के साथ बैठक करते सीएम हेमंत सोरेन।

## ‘सरकार आपके द्वार’ का चौथा चरण अगले माह से

कौशल आनंद। रांची

मुख्यमंत्री हेमंत सोरेन के सबसे बड़े अभियान ‘आपकी सरकार, आपके द्वार’ का चौथा चरण अगस्त में शुरू होगा। चूंकि नौ अगस्त को विश्व आदिवासी दिवस है, इसलिए इस दिन सरकार विप्लव वर्ष की भांति कोई बड़ा आयोजन कर सकती है। इस बात की संभवना भी प्रबल है कि 15 अगस्त को स्वतंत्रता दिवस के अवसर पर रांची के मोरहाबादी मैदान में मुख्यमंत्री हेमंत सोरेन अभियान के चौथे चरण का शुभारंभ कर सकते हैं। मौखिक रूप से मुख्यमंत्री ने इसके तैयारी का निर्देश मुख्य सचिव समेत तमाम विभागीय सचिव और उपायुक्त को दे दिया है। इसको लेकर इसी सप्ताह अंतिम निर्णय ले लिया जाएगा।

**जिला या विधानसभा आधारित होगा मेगा कार्यक्रम :** आगामी विधानसभा चुनाव को देखते हुए इसके स्वरूप में बदलाव भी किया जा सकता है। इस बार अभियान का स्वरूप कुछ अलग हो सकता है, ताकि मुख्यमंत्री सभी विधानसभा या

## 15 अगस्त को अभियान का शुभारंभ कर सकते हैं सीएम हेमंत

### शिविर में इस तरह के मामले आए

पंचायत और वार्ड स्तर पर आयोजित शिविरों में अबुआ आवास योजना, बिस्सा सिंचाई कूप योजना, सामुदायिक और व्यक्तिगत वन पट्टा से संबंधित मामले, गुरुजी स्टूडेंट क्रेडिट कार्ड योजना से जुड़े आवेदन आए, इसके अलावा जाति, आय, जन्म, मृत्यु, दिव्यांगता प्रमाण पत्र में जरूरी संशोधन, भूमि से जुड़े मामले, आयुष्मान कार्ड, आम जनों के सामाजिक-आर्थिक बुनियादी जरूरतों से जुड़े मामले, सर्वजन पेशन योजना, स्वास्ति बार्ड फुले किशोरी समृद्धि योजना, किसान क्रेडिट कार्ड योजना, मुख्यमंत्री पशुधन योजना, श्रम विभाग अंतर्गत श्रमाधान पोर्टल पर प्रवासी श्रमिकों का पंजीकरण, राजस्व अभिलेखों में संशोधन-परिमार्जन आदि शिकायतों का निवारण किया गया।

### तीन चरणों में चला है अभियान

पूर्ववर्ती हेमंत सोरेन सरकार ने 12 अक्टूबर 2022 को इस अभियान का शुभारंभ किया था। पहला चरण 12 अक्टूबर से 22 अक्टूबर 2022 तक चला। दूसरा चरण 2022 में ही एक नवंबर से 12 नवंबर तक चला। इस दोनों अभियान के तहत 55,44,554 आवेदन विभिन्न विभागों से संबंधित सरकार को प्राप्त हुए, इनमें 55,36,636 आवेदन निष्पादित कर किए जा चुके हैं, वहीं तीसरा चरण 24 नवंबर 2023 से 26 दिसंबर 2023 तक चला। इसमें सबसे अधिक मामले अबुआ आवास योजना के आए।

जिले तक पहुंच सके। इस मौके पर हर बार के अभियान की तरह ही मुख्यमंत्री लाभुकों के बीच

परिसंपत्तियों का वितरण और कई नयी योजनाओं का शिलान्यास और उद्घाटन भी कर सकते हैं।

कि राज्य सरकार कई नई कल्याणकारी योजनाएं शुरू करने जा रही है। इसमें 21 से 50 वर्ष तक की महिलाओं को आर्थिक सहायता देने की एक महत्वपूर्ण योजना भी शामिल है। उन्होंने कहा कि इस योजना को शुरू करने के साथ ही लाभुकों के चयन की सारी प्रक्रिया अचलबंद पूरी

करें, ताकि इस राज्य की महिलाओं को सशक्त करने की दिशा में एक कदम और आगे बढ़ सके। उन्होंने अधिकारियों से कहा कि सरकार की कल्याणकारी योजनाओं का लाभ समाज के अंतिम पंक्ति के व्यक्ति तक पहुंचाने के लिए मिशन मोड में काम करें। कल्याणकारी योजनाओं

का परिणाम दिखना चाहिए, हमारी सरकार की योजनाएं यहां की जनता को आगे बढ़ाने के साथ राज्य के विकास को गति देने के लिए हैं। **उत्पाद सिपाही और आरक्षी नियुक्ति प्रक्रिया जल्द पूरी करें :** मुख्यमंत्री ने झारखंड आरक्षी प्रतियोगिता परीक्षा-2023 और

झारखंड उत्पाद सिपाही प्रतियोगिता परीक्षा-2023 की चल रही प्रक्रिया को जल्द पूरी करने का निर्देश दिया। इन नियुक्तियों में पूरी पारदर्शिता और गोपनीयता बरती जानी चाहिए।

## ब्रीफ खबरें

### महाराष्ट्र-छत्तीसगढ़ सीमा पर मुठभेड़, 12 नक्सली डेर

गढ़चिरोली। महाराष्ट्र के गढ़चिरोली जिले में छत्तीसगढ़ की सीमा से सटे इलाके में पुलिस और कमांडों की नक्सलियों के साथ बुधवार को हुई मुठभेड़ में 12 नक्सली मारे गए, जबकि दो सुरक्षा कर्मी भी घायल हुए हैं। अधिकारियों ने यह जानकारी दी। गढ़चिरोली एपी नीलोत्पल ने बताया कि दोपहर श्री 60 कमांडो और नक्सलियों के बीच चंडोली गांव में भारी गोलीबारी हुई। यह मुठभेड़ करीब छह घंटे तक चली।

### महिला के गले से चेन छीन कर भागे उचक्के रांची।

सदर थाना क्षेत्र के दीपाटोली के पास स्थित बांधगाड़ी में बाइक सवार दो बदमाशों ने एक महिला के गले से सोने की चेन निकाल कर भाग निकले। इस संबंध में धनबाद के न्यू विज्ञानपुर नाला के पास रहनेवाली महिला ललिता श्रीवास्तव ने बुधवार को थाने में प्राथमिकी दर्ज करायी है। उसने बताया है कि वह मौसरे भाई की शादी में शामिल होने के लिए रांची आयी थीं। बांधगाड़ी में पूजा-अर्चना कर मंदिर से घर लौट रही थीं, तभी बाइक सवार उचक्के गले से चेन खींच कर भाग निकले।

### देवघर में 28 कार्यपालक दंडाधिकारी प्रतिनियुक्त

रांची। राज्य सरकार ने देवघर और बसुकीनाथ श्रावणी मेला के दौरान विधि व्यवस्था बनाये रखने के साथ ही साथ भीड़ और अपराध नियंत्रण के लिए झारखंड प्रशासनिक सेवा के प्रशिक्षु 18 जुलाई से 19 अगस्त तक की है। सभी पदाधिकारी को कार्यपालक दंडाधिकारी की शक्ति प्रदान की गई है और वह उपायुक्त के अधीन रहेंगे।

## पांच करोड़ रुपये की ठगी करने वाला गिरफ्तार

संवाददाता। रांची

झारखंड के कई लोगों ( करीब 150-200 ) से पांच करोड़ की ठगी करने वाले साइबर अपराधी को सीआईडी ने गिरफ्तार कर लिया है। सीआईडी डीजी अनुराग गुप्ता के निर्देश पर साइबर सेल की टीम ने यह कार्रवाई की है। गिरफ्तार साइबर अपराधी की पहचान दिल्ली के विकासपुरी स्थित शंकर गार्डन निवासी अमित जायसवाल के रूप में हुई है।



अमित जायसवाल

सीआईडी डीजी अनुराग गुप्ता ने बुधवार को यह जानकारी दी। **क्रिप्टो में निवेश करने पर 300% तक रिटर्न देने का दिया प्रलोभन :** यह मामला नवंबर 2023 का है, जब साइबर सेल थाना में वादी ने मामला

दर्ज कराया था। दर्ज शिकायत में कहा गया था कि गोल्ड बॉन्ड के माध्यम से आरोपी शशि शंकर कुमार उर्फ विक्रमी ने मौद्रिक लाभ पहुंचाया, जिससे वादी आरोपी पर विश्वास करने लगा। इसी दौरान शशि शंकर और उसके दोस्त अमित जायसवाल ने वादी को क्रिप्टोकॉर्सेसी में निवेश कर अधिक पैसे कमाने के लिए कहा। अमित ने आधिकारिक वेबसाइट ‘ओरोपे’ के माध्यम से लोगों को कम समय में अधिक पैसे कमाने का प्रलोभन दिया। साइबर

अपराधी ने एआई तकनीक के माध्यम से डेटा माइनिंग कर निवेशकों को उनके निवेश राशि के अनुरूप ट्रेडर पैक और प्रो ट्रेडर पैक के माध्यम से प्रतिदिन 0.6% से लेकर 1.2% तक लाभ कराते हुए 300% तक रिटर्न का

आश्वासन दिया। इसके झांसे में आकर लोग अधिक से अधिक पैसे निवेश करने लगे। शुरुआत में निवेशकों को

क्रिप्टो करेंसी में निवेश के नाम पर कई लोगों से की साइबर ठगी

आरोपी शशि शंकर कुमार, अमित जायसवाल और अन्य सहयोगी ने झारखंड के कई शहरों जैसे रांची, बोकारो, जमशेदपुर और अन्य जगहों पर कई बड़े-बड़े आयोजन किये और लोगों को ‘ओरोपे’ के बारे में बताया। लोगों के लिए मुफ्त भोजन और जलपान की व्यवस्था की गयी। इतना ही नहीं, आयोजन में नकली

आश्वासन के अनुसार, प्राथमिक निवेश पर 300% तक मुनाफा वापस किया गया। इससे निवेशकों का भरोसा

## 300 % रिटर्न का प्रलोभन देकर सैकड़ों लोगों को लगाया चूना

कार्रवाई के बारे में जानकारी देते सीआईडी डीजी अनुराग गुप्ता।

नोटों की गड्डियों को फाड़ कर यह बताने की कोशिश की गयी कि इन पैसे का जमाना गया। अभी क्रिप्टो करेंसी का जमाना है और भविष्य में भी होगा। लोगों के बढ़ते निवेश को देखते हुए अभियुक्तों ने फर्जी वेबसाइट को एक दिन अचानक से बंद कर दिया। इससे निवेशकों को भारी नुकसान झेलना पड़ा।

बढ़ने लगा और निवेशक अन्य लोगों को भी इसमें निवेश करने के लिए प्रेरित करने लगे।

## स्वास्थ्य सुविधा रांची सदर अस्पताल के ऑन्को विभाग में सर्जरी के लिए सारे उपकरण लगे

## अब सदर अस्पताल में कैंसर सर्जरी की सुविधा, मिले दो नए डॉक्टर

आकर्ष अनिकेत। रांची

कैंसर जैसी गंभीर बीमारी का इलाज सदर अस्पताल में पहले से ही हो रहा था, पर अब इलाज की सुविधा और बढ़ा दी गयी है। अस्पताल में अब कैंसर की सर्जरी भी होगी। ऑन्को सर्जन के रूप में टीएमएच मुंबई के डॉ. सुरेश एम और पटना के श्री महावीर अस्पताल के ऑन्को सर्जन डॉ. अजय विद्याथी ने सदर अस्पताल में अपनी सेवा देने शुरू कर दी है। इससे पहले अस्पताल में ऑन्को सर्जरी की व्यवस्था नहीं थी। सिविल सर्जन डॉ. प्रभात कुमार ने बताया कि अस्पताल में कैंसर का इलाज पहले से ही हो रहा है, पर अस्पताल को वर्तमान में ऑन्को सर्जन को रूप में दो नए डॉक्टर मिले हैं। इनके साथ-साथ डॉ. चंदन कुमार झा और डॉ. वसुधा गुप्ता बतौर एनेस्थेसिस्ट अपनी सेवा देंगे। सदर अस्पताल में इनकी सेवा मिलने से कैंसर मरीजों को काफी सुविधा होगी।

- ऑन्को सर्जन डॉ. सुरेश एम और डॉ. अजय विद्याथी ने दे रहे सेवा
- डॉ. चंदन झा और डॉ. वसुधा गुप्ता बतौर एनेस्थेसिस्ट देंगे सेवा



### अस्पताल में पहले से कार्यरत है ऑन्को मेडिसिन विभाग

सदर अस्पताल में पहले से ही ऑन्को मेडिसिन विभाग कार्यरत है। यहां रोजाना दर्जनों मरीज मेडिकल कंसल्टेशन और कीमोथेरेपी के लिए पहुंचते हैं। अब तक अस्पताल में लगभग 900 मरीजों का कीमोथेरेपी के माध्यम से इलाज हो चुका है। वहीं अब ऑन्कोलॉजी सर्जिकल विभाग के संचालन से मरीजों को इलाज में काफी सुविधा मिलेगी। ऑन्को मेडिसिन विभाग के ऑपीडी में डॉ. गुंजेश कुमार सिंह सप्ताह में दो दिन मरीजों की जांच कर परामर्श दे रहे हैं।

### डॉक्टर्स को हर तरह के ट्यूमर सर्जरी का अनुभव

डॉ. सुरेश एम व डॉ. अजय को हर तरह के ट्यूमर की सर्जरी का अनुभव है। दोनों डॉक्टर ट्यूमर की सर्जरी के एक्सपर्ट हैं, जिससे सदर अस्पताल में अब नाक, गला, मुंह समेत शरीर के विभिन्न अंगों में मौजूद ट्यूमर की सर्जरी हो सकेगी।

### अस्पताल के कैंसर वार्ड में 45 बेड की व्यवस्था

सदर अस्पताल के कैंसर वार्ड में 45 बेड की व्यवस्था है। कैंसर वार्ड का संचालन अस्पताल के पांचवें तल्ले पर किया जा रहा है। जहां फिलहाल लगभग 35 मरीज कीमोथेरेपी का लाभ ले रहे हैं।

### जल्द शुरू होगी सर्जरी की सुविधा: डॉ. सुरेश एम

ऑन्को सर्जन डॉ. सुरेश एम ने बताया कि अस्पताल में लगभग सभी उपकरण उपलब्ध हैं। अब जल्द ही कैंसर की सर्जरी शुरू हो जाएगी। उन्होंने बताया कि वे फिलहाल सप्ताह में दो दिन ही अपनी सेवा देंगे।

## ओडिशा के राज्यपाल रघुवर दास रांची पहुंचे



रांची। ओडिशा के राज्यपाल रघुवर दास बुधवार को भुवनेश्वर से रांची पहुंचे। हटिया रेलवे स्टेशन पर संजय कुमार जायसवाल के नेतृत्व में सैकड़ों कार्यकर्ताओं ने उनका स्वागत किया। स्वागत करने वाले में संजय कुमार जायसवाल, ललित नारायण, ओझा उमेश यादव, रोहित नारायण सिंह, शुभम जायसवाल आदि शामिल थे।

# मौसी बाड़ी में दस दिनों की मेहमानी के बाद जगन्नाथ स्वामी भाई बलभद्र व बहन सुभद्रा संग घर लौटे

# घुरती रथ यात्रा के साथ संपन्न हुआ जगन्नाथपुर का ऐतिहासिक रथोत्सव

रांची। संवाददाता

मौसी बाड़ी में दस दिनों की मेहमानी के बाद जगन्नाथ स्वामी बुधवार को भाई बलभद्र और बहन सुभद्रा संग घर लौटे आए. दर्शन-पूजन और भगवान को मुख्य मंदिर पहुंचाने के लिए फिर से आस्था का सेलाव उमड़. मौसी बाड़ी में सुबह पांच से छह बजे तक विग्रहों की पूजा-अर्चना की गयी. विशेष भोग लगाया गया. फिर भगवान सर्वदर्शन सुलभ हुए. कतारबद्ध श्रद्धालुओं ने विग्रहों का दर्शन-पूजन कर श्रद्धा अर्पित की. दिन के ढाई बजे मंदिर का पट बंद कर दिया गया. साथ ही नरसिंहजी, सुदर्शन चक्र, श्रीगुरुदजी, श्रीबलदेवजी, माता सुभद्रा जी और श्रीश्रीजगन्नाथ स्वामी का रथ के लिए प्रस्थान हुआ. दिन के तीन बजे विग्रहों को रथारूढ़ कर शृंगार-पूजन किया गया. विष्णु-सहस्रनाम पाठ और जगन्नाथ अष्टकम का सस्वर पाठ कर मंगल आरती उतारी गयी. शाम साढ़े चार बजे भगवान का सुसज्जित और अभिर्भूत रथ मौसी बाड़ी से विदा हुआ. गगनभेदी जयकारों के साथ हजारों श्रद्धालुओं ने भगवान के धर्मरथ खींच कर पौने छह बजे मुख्य मंदिर पहुंचाया. इसके थोड़ी ही देर बाद बूटा-बांदी के रूप में भगवान इंद्र ने भी अपनी उपस्थिति दर्ज करायी. शाम साढ़े छह बजे तक महिलाओं ने रथ पर ही दर्शन-पूजन किया.



रथ खींचने की रही होड़

मौसी बाड़ी से जैसे ही भगवान का रथ प्रस्थान किया. भक्तों की भारी भीड़ रस्सी खींचने को उमड़ पड़ी. जगन्नाथपुर मंदिर के इटिया डीएसपी ने घुरती रथ के संचालन का कार्यभार संभाला. रथ के आगे छतर और पारंपरिक वाद्ययंत्रों का वादन करते चल रही कलाकारों की टोली संग श्रीकान्त ठाकुर, अभिनव सिन्हा, लाल विनोद नाथ शाहदेव आदि अगुवाई करते चल रहे थे. घुरती रथ यात्रा में सुरक्षा के पुख्ता इंतजाम थे. मेला सुरक्षा समिति और पुलिस के जवानों की चपे-चपे पर नजर थी. प्रशासनिक और पुलिस के आला अधिकारों भी मौके पर खास तौर से मौजूद थे. घुरती रथ मेले में उमंग और मौज-मस्ती चहुँदोर छायी रही. लोगों ने जमकर लुक उड़ाया, विभिन्न तरह की मिठाइयों के साथ साउथ इंडियन, चाइनिज फूड और गुजराती आदि का भी जायका चखा. कई स्थानों पर छोटानामपुरी गीत-संगीत पर युवक-युवतियाँ थिरकते नजर आए. नौ दिनों के भक्ति के मेले में लाखों का कारोबार हुआ. कृषि उपकरण, पारंपरिक हथियार, घर-गृहस्थी और साज-सज्जा आदि के समानों की जमकर बिक्री तो हुई ही, खाने-पीने, खेल-खिलौनों और तमाशा वालों की चांदी रही. मेला परिसर में वर्षों से झूला लगा रहे नसीम भाई बताते हैं कि मेले में अच्छी आमदनी हो जाती है. मौसम साफ रहने की वजह से इस बार कुछ बेहतर रहा.

## मेले में दिखी झारखंड की संस्कृति की झलक

रांची। झारखंड सरकार के सांस्कृतिक कार्य निदेशालय, पर्यटन कला संस्कृति खेलकूद एवं युवा कार्य विभाग द्वारा ऐतिहासिक जगन्नाथपुर मेले में अबुआ संस्कृति अबुआ अखरा का बुधवार को समापन सफलता पूर्वक किया गया. कार्यक्रम की शुरुआत कुंजबन की टीम द्वारा प्रस्तुत नागपुरी लोक गीतों एवं नृत्यों से हुई. रामचंद्र मांडी की टीम ने संथाली नृत्य से दर्शकों का मनोरंजन किया. बिट्टू मुंडा द्वारा खुशबू कुमारी की टीम ने भरतनाट्यम का प्रदर्शन किया. नागपुरी जगत के जाने माने गायक

जगदीश बड़ाइक ने नागपुरी लोक गीतों से सभी दर्शकों को झुमाया. जलेश्वर खेरवार द्वारा जादूया नृत्य पेश किया गया. कार्यक्रम में मुख्य अतिथि निदेशक संस्कृति आसिफ एकराम, विशिष्ट अतिथि उप निदेशक जितेंद्र बहादुर सिंह शामिल हुए. सम्मानित अतिथि के रूप में महावीर नायक, पद्मश्री मधु मंसूरी हंसमुख, राकेश रमण, पद्मश्री मुकुंद नायक, देवदास विश्वकर्मा, मनपूरण नायक, श्यामा प्रसाद नियांगी, नंदलाल नायक, बंदी उरांव आदि कलाकारों के उत्साहवर्धन उपस्थित हुए. पांच दिनों तक चले जगन्नाथ महोत्सव में राज्य के विभिन्न जिलों से कुल

114 सांस्कृतिक कलादलों के 1500 से ज्यादा कलाकारों ने अपनी प्रस्तुति दी. इस वर्ष के कार्यक्रमों की थीम अबुआ संस्कृति अबुआ अखरा थी, जिसमें राज्य के विभिन्न कलाकारों ने विभिन्न सांस्कृतिक प्रस्तुतियों से दर्शकों को झुमाया. आयोजन में मुख्य अतिथि निदेशक संस्कृति के द्वारा सभी उपस्थित चरिष्ठ कलाकर महावीर नायक, पद्मश्री मधु मंसूरी हंसमुख, राकेश रमण, पद्मश्री मुकुंद नायक, देवदास विश्वकर्मा, मनपूरण नायक, श्यामा प्रसाद नियांगी, नंदलाल नायक, बंदी उरांव को पारंपरिक अंगवस्त्र तथा मोमेटो से सम्मानित किया गया.



दूसरे सत्र में दिखी झारखंड की संस्कृति

दूसरे सत्र का संचालन सरोज झा ने किया. मनोज महतो ने मानभूमि छऊ की प्रस्तुति दी. सोमारी देवी की टीम ने पंचपुराणिया गीत नृत्य पेश किया. हजारीबाग से तरगा की टीम ने नृत्य नाटिका पेश किया. सुबोध प्रमाणिक की टीम ने पाइका नृत्य का प्रदर्शन किया. लखन गुडिया की टीम के द्वारा मुंडारी नृत्य किया गया. जितेंद्र मिश्र की टीम के द्वारा हिंदी गायन किया गया.

## ब्रीफ खबरें

### पाल्युम लेने वाले 7वें आर्चविशप होंगे विसेंट

रांची। पुरलिया रोड स्थित संतमरिया महागिरजा घर चर्च में 25 जुलाई को सुबह साढ़े छह बजे रांची आर्च बिशप को धार्मिक सेवा के लिए पाल्युम (धार्मिक परिधान) प्रदान किया जाएगा. यह पोप के राजदूत लियो पोलदो जेरेली द्वारा दिया जाएगा. इस कार्यक्रम में 40 चर्च के फादर शामिल होंगे. पल्लो पुरोहित आनंद डेविड खलखो ने बताया कि कार्यक्रम का संचालन अलबर्ट कॉलेज के पुरोहित और ब्रदर करोगे. यह परिधान पवित्र मिस्सा के दौरान प्रदान किया जाता है. माला के रूप में गले में पहनाया जाएगा.

### अमिताभ चौधरी फुटबॉल टूर्नामेंट का फाइनल आज

रांची। छोटानामपुर एथलेटिक्स एसोसिएशन (सीए) की ओर से आयोजित प्रथम स्व. अमिताभ चौधरी फुटबॉल का फाइनल मुकाबला गुरुवार को खेला जाएगा. खेलगांव के प्रैक्टिस ग्राउंड में दिन के एक बजे फाइनल मैच झारखंड स्टेट स्पोर्ट्स प्रमोशन सोसाइटी (जेएसएसपीएस) व स्टार वॉरियर चडरी कांके के बीच खेला जाएगा. पहली बार आयोजित इस फुटबॉल लीग में 19 टीमों ने भाग लिया था. 3-3 ग्यूप में बांटकर टीमों के बीच लीग मैच खेला गया. इसके बाद सभी ग्यूप की टॉप टीमों ने सुपर-6 के लिए क्वालीफाई किया. फिर दोनों ग्यूप से एक-एक टीम ने फाइनल के लिए क्वालीफाई किया.

### राजद अनुशासन समिति की बैठक कल

रांची। राजद अनुशासन समिति की आवश्यक बैठक प्रदेश कार्यालय में 19 जुलाई को होगी. इस संबंध में प्रदेश राजद महासचिव सह मीडिया प्रभारी कैलाश यादव ने बुधवार को बताया कि बैठक की अध्यक्षता अनुशासन समिति के अध्यक्ष गोड्डा के पूर्व विधायक और पार्टी के प्रधान महासचिव संजय प्रसाद यादव करेंगे. बैठक में अनुशासन समिति के सभी सदस्य मौजूद रहेंगे.

### फैसला

## 15 अगस्त को होटल अशोक में पांच कर्मियों करेगें आत्मदाह

संवाददाता। रांची

डोरंडा स्थित होटल अशोक छह साल से बंद है. यहां कार्यरत कर्मचारियों की जिंदगी दांव पर लगी है. होटल बंद होने से आहत कर्मचारियों ने आत्मदाह करने का फैसला किया है. पांच कर्मचारी 15 अगस्त को दोपहर दो बजे होटल परिसर में आत्मदाह करेंगे. कर्मचारियों ने केंद्र और राज्य सरकार के अधिकारियों को मेल के जरिये आत्मदाह करने के निर्णय से अवगत करा दिया है. जिन कर्मियों ने आत्मदाह करने की बात कही है, उनमें पंकज, दीपक सहाय, अनूपकाशा, बोरेंद्र ठाकुर, सुरेंद्रलाल शर्मा और जीतू सिंह शामिल हैं.

# बालू से निकाल लिया सोना, झूठ की चला रहे सरकार घुसपैठ मेरे लिए जीवन-मरण का मुद्दा: हिमंता बिस्वा सरमा

प्रमुख संवाददाता। रांची

असम के मुख्यमंत्री हिमंता बिस्वा सरमा ने एक बार फिर घुसपैठ के मुद्दे पर हेमंत सरकार पर निशाना साधा. कहा कि घुसपैठियों को बाहर निकालना राज्य सरकार की जिम्मेदारी है, न कि केंद्र सरकार की. अगर झामुओ और कांग्रेस की गठबंधन सरकार ऐसा करने में हाथ खड़े करती है, तो उन्हें तुरंत कुर्सी छोड़ देना चाहिए और भाजपा को करने देना चाहिए. हिमंता ने आगे कहा कि घुसपैठियों का मुद्दा उनके लिए राजनीतिक मुद्दा नहीं है, बल्कि जीवन-मरण का मुद्दा है. कहा कि कुर्सी के लिए एचई सोरेन का पॉलिटिकल मर्डर कर दिया गया. चंपाई अच्छी तरह से सरकार चला रहे हैं. उन्हें पद से हटा देना झामुओ के लिए आत्मघाती साबित होगा. इससे झामुओ को 10 सीटों का नुकसान भी उठाना पड़ेगा. वे बुधवार को हररू स्थित स्वागतम बैंकवेट हॉल में आयोजित विजय संकल्प सभा को संबोधित कर रहे थे. कहा कि हेमंत सोरेन को सिर्फ कुर्सी चाहिए, उनके साथ कोई आदिवासी नेता नहीं दिखता.

## कुर्सी के लिए चंपाई सोरेन का हो गया पॉलिटिकल मर्डर



सरमा ने कहा कि हेमंत को इतिहास माफ नहीं करेगा

सरमा ने कहा कि हेमंत सोरेन को इतिहास माफ नहीं करेगा. उन्होंने सिर्फ झूठ बोला है. बालू से सोना निकाल लिया. चुनाव के समय हेमंत ने जो वादा किया था, उसे पूरा नहीं किया. हेमंत आदिवासियों का कल्याण करना चाहिए. सिर्फ उनका वोट लेने से नहीं होगा. पीएम मोदी को गाली देकर सरकार नहीं बना सकते.

## असम के सीएम बोले- कल्पना जी आप आदिवासी बेटियों के लिए लड़ाई लड़िये

सरमा ने कल्पना सोरेन पर तंज करते हुए कहा कि आप एक पत्नी होने, बेटा होने और मां होने के नाते आदिवासी बेटियों के लिए लड़ाई लड़िये. लड़कियों को विवाह के नाम पर धोखा दिया जा रहा है. 20 साल बाद हेमंत सोरेन की पोता उनसे पूछेगा कि दादा आपने झारखंड के लिए क्या किया, तो वे कहेंगे हमने सिर्फ बालू सिंडिकेट बनाया. झारखंड से बालू का एक्सपोर्ट होता है, लेकिन झारखंडवासियों को बालू नहीं मिलता है.

## राहुल गांधी को धर्म का ज्ञान नहीं

सरमा ने कहा कि राहुल गांधी को धर्म का ज्ञान नहीं है. कांग्रेस को न अंकगणित आता है और न ही मैथमेटिक्स. राहुल जी कहते हैं कि मैं खटाखट पैसे डाल दूंगा, क्या उनका पैसा आया. खटाखट नहीं चाहिए, पैसा चाहिए. मैं भी असम के लोगों के खाते में पैसा भेजता हूँ, लेकिन हम खटाखट नहीं भेजते हैं. मोदी जी भी किसानों के खाते में पैसे भेजते हैं, लेकिन वह खटाखट नहीं भेजते हैं. राहुल गांधी ने जिस खटाखट स्क्रीम के तहत महिलाओं को हर साल एक लाख रुपये देने का वादा किया था, उसे झारखंड में क्यों नहीं लागू कर रहे हैं? हिमंता सरमा ने कहा कि यहां तो कांग्रेस और झामुओ की सरकार है, तो फिर इसे लागू करने में क्या दिक्कत है? राहुल गांधी और हेमंत सोरेन दोनों झूठ बोलने में माहिर हैं.

## लालपुर के सब्जी विक्रेताओं की दो टूक

# हम जाएंगे तो साथ ही जाएंगे

सब्जी विक्रेताओं का निगम से बड़ा सवाल

जब वर्ष 2016 में जगह के लिए 273 विक्रेताओं ने रजिस्ट्रेशन कराया, तो अब तक 110 के लिए ही व्यवस्था क्यों की गई?




निगम के अधिकारियों से बात करते विक्रेता.

आकर्ष अनिकेत। रांची

लालपुर-कोकर रोड बुधवार को भी सुनसान रहा. सब्जी विक्रेता भी निगम से नाराज दिखे और वेजीटेबल मार्केट में दुकान के लिए मिलनेवाली जगह के लिए सहमत पत्र देने से दूर भागते दिखे. नाराजगी की वजह पछने पर विक्रेताओं ने बताया कि वर्ष 2016 में ही बाजार के कुल 273 विक्रेताओं का रजिस्ट्रेशन वेजीटेबल मार्केट में दुकान के लिए हुआ था. आठ साल बीतने को है, लेकिन निगम अब तक विक्रेताओं के लिए पूरी व्यवस्था नहीं कर पाया है. फिलहाल निगम द्वारा सिर्फ 110 विक्रेताओं को ही वेजीटेबल मार्केट में जगह दी जा रही है. सबसे बड़ा सवाल यह है कि बाकी बचे 163 विक्रेता आखिर कहाँ जाएंगे. ऐसे में तो हम भूखों मर जाएंगे. सब्जी विक्रेताओं का कहना है कि अगर हम वेजीटेबल मार्केट में जाएंगे, तो साथ जाएंगे वरना कोई नहीं जाएगा. वहीं कुछ विक्रेताओं ने जगह को लेकर भी नाराजगी जतायी. उनका कहना है कि छोटी सी जगह में हम कहाँ सामान रखेंगे और कहाँ बेचेंगे. अगर हरी सब्जी वाली दुकान के बाल में आलू की दुकान लग जाएगी, तो हरी सब्जी पर पानी पटाने से आल्फ-प्याज खराब होने की भी आशंका रहेगी.

## 273 विक्रेताओं को जगह मिले: भुवन महतो




विक्रेताओं का रजिस्ट्रेशन मार्केट में दुकान आबंटन के लिए हुआ था, उन सभी को दुकान दी जाए.

## सुर्दिकल हो जाएगा परिवार का पालन-पोषण


सब्जी विक्रेता सुनील प्रसाद ने बताया कि वह रोजाना कमाने खानेवाले हैं. पिछले दो दिनों से दुकान नहीं लगने के कारण उन्हें काफी परेशानी हो रही है. उन्होंने कहा कि अगर इसका हल जल्द से जल्द नहीं निकलता है, तो परिवार के पालन-पोषण में दिक्कत हो जाएगी.

## ऐसे में तो भूखे मर जाएंगे हम: गोवर्द्धन



सड़क किनारे दुकान लगाने वाले गोवर्द्धन पांडेय ने बताया कि दो दिनों से हमें दुकान लगाने नहीं दिया जा रहा है. अगर इसका समाधान जल्द नहीं निकला, तो हमारे बच्चे भूखे मर जाएंगे. सुबह से हम सड़क किनारे भूखे बैठे हैं. इसका समाधान जल्द से जल्द होना चाहिए.

## मार्केट के आस-पास ही बसाया जाए: अर्जुन



वार्ड 10 के पूर्व पार्श्व अर्जुन यादव ने कहा कि निगम से आग्रह है कि मार्केट के आस-पास 163 विक्रेताओं को बसाया जाए. सब्जी बेचकर ही इन लोगों का गुजारा होता है. जगह नहीं मिलने पर सब्जी विक्रेता भूखे मर जाएंगे.

## राज्य सरकार ने विदेश मंत्रालय से किया आग्रह

रांची। झारखंड सरकार ने विदेश मंत्रालय से विदेश जाने वाले भारतीय कामगारों की रक्षा के लिए जिम्मेदार प्राधिकरण से दक्षिण अफ्रीका में फंसे झारखंड के 27 कामगारों की सुरक्षित वापसी का आग्रह किया है. इसके लिए सचिव, श्रम-रोजगार, प्रशिक्षण व कौशल विकास विभाग ने प्राधिकरण को पत्र लिखा है. बताया गया है कि श्रम, रोजगार, प्रशिक्षण एवं कौशल विकास विभाग के अंतर्गत राज्य प्रवासी नियंत्रण कक्ष को पिरिडीह, बोकारो के 27 कामगारों ने सूचित किया है कि वे सभी लॉस एंड ट्रोल लिमिटेड, फेस जेंडरमरी, एग्रस ऑडिटोरियम जॉन पॉल II, मर्वेकलो, यांडेड, कैमरून, दक्षिण अफ्रीका में विनायक कंस्ट्रक्शन प्रोजेक्ट में 29 मार्च से काम कर रहे हैं.

## अंतरराज्यीय वाहन चोर गिरोह का सरगना शबू खान गिरफ्तार

संवाददाता। रांची

पुलिस ने अंतरराज्यीय वाहन चोर गिरोह के सरगना शबू खान सहित कई अपराधियों को गिरफ्तार किया है. वहीं पुलिस ने आधा दर्जन से ज्यादा चोरी के स्कॉपीयों बरामद किया है. अभी भी छापेमारी जारी है. आरोपियों में बिहार के एक शांति वाहन चोर गिरोह के सरगना शबू को भी पुलिस ने गिरफ्तार कर लिया है. हालांकि अभी इस मामले में पुलिस की ओर पुष्टि नहीं हुई है. सूचना है कि पुलिस को छापेमारी जारी है. इस मामले को लेकर गुरुवार या शुक्रवार को पुलिस खुलासा कर सकती है. बता दें बीते गुरुवार को चुरिया से एक स्कॉपीयों की चोरी होने की प्राथमिक चुरिया थाने में दर्ज करायी गयी



थी. सूत्रों के अनुसार पुलिस द्वारा तकनीकी अनुसंधान व सीसीटीवी फुटेज के आधार पर बिहार के पटना इलाके के वाहन चोर सक्रिय होने की सूचना प्राप्त हुई. इसी क्रम में पहले पुंदांग इलाके से कुछ स्कॉपीयों बरामद किया. उसी आधार पर चुरिया से चोरी स्कॉपीयों बरामद किया. उसके बाद पुलिस ने कई जगहों पर छापेमारी कर आधा दर्जन से ज्यादा वाहन को बरामद किया है.

## कर्मियों ने मेल के जरिए बताया अपनी पीड़ा

केंद्र और राज्य सरकार के अधिकारियों को भेजे गये मेल में लिखा है- सर्वप्रथम समस्त सम्माननीय देवतुल्य वरिष्ठजनों आपकी हम रांची, झारखंड स्थित भारत पर्यटन विकास निगम व बिहार राज्य पर्यटन विकास निगम के संयुक्त उपक्रम होटल रांची अशोक के कर्मचारी श्रद्धापूर्वक नमन करते हैं. मेरे सम्माननीय देवतुल्य वरिष्ठजनों

आप चाहते हैं कि बचे सारे कर्मचारी नौकरी छोड़ दें या सभी की मौत हो जाए, ताकि आप अपनी इच्छा के अनुसार डील कर सकें. हमने आपकी इच्छा का सम्मान करते हुए 15 अगस्त को दोपहर 2 बजे होटल परिसर के समक्ष आत्मदाह करने का निर्णय लिया है. लेकिन हम जब तक जिंदा रहेंगे, आपको हर दिन पत्र लिखते रहेंगे.

## लगातार 29वें दिन, 29वां पत्र भेजा गया

मेल में लिखा है कि यह हमारी तरफ से आपको लगातार 29वें दिन, 29वां पत्र दिया जा रहा है. लेकिन आप अपने खेल पर कायम हैं कि कर्मचारियों के रहते होटल हस्तांतरण की प्रक्रिया पूरी नहीं करनी है. अब हम भी अपने निर्णय पर कायम हैं कि 15 अगस्त को देश के स्वतंत्रता दिवस के दिन हम अपने शरीर को आपकी तरफ से दी जा रही पीड़ा से स्वतंत्र करेंगे. इस दुनिया से खुद को स्वतंत्र करेंगे. हम आपकी खुशी के लिए खुद के शरीर का त्याग करेंगे. हमारी न सही, आपकी इच्छा तो पूरी होगी.

## केंद्रीय कैबिनेट के नाम पर खेल बंद किया जाये

पत्र में आगे लिखा है कि केंद्रीय कैबिनेट के नाम पर हो रहे खेल को बंद किया जाना चाहिए. हम समझ रहे हैं कि झारखंड सरकार और बिहार सरकार दोनों केंद्र सरकार को खेल खेलेने में मदद कर रही है. इस खेल में तीनों सरकार बराबर की जिम्मेदार है. इसलिए निवेदन है कि यह सब बहाना बंद करें. पिछले चार वर्षों से एक ही बहाना कर हमें धोखे में रखा रहा है. निवेदन है कि हमें रोकने का प्रयास न करें, क्योंकि आपकी प्रताड़ना झेलने से बेहतर तो मौत को गले लगाना है और हम अपने निर्णय पर अडिग हैं. हमारे शब्दों के लिए हम क्षमा कर दीजिएगा.



## आकर्षण का केंद्र बनीं झांकियां, जगह-जगह हुआ स्वागत, ढोल-ताशा पार्टियों ने दिखाया जौहर शांति व सौहार्द के साथ राजधानी में निकला मुहर्रम का जुलूस

रेहान अहमद। रांची

राजधानी में मुहर्रम के पहला 10वां का जुलूस तीन प्रमुख अखाड़ा के प्रमुखों धौताल अखाड़ा रांची, प्रमुख खलीफा जमशेद अली उर्फ पपु गद्दी, इमाम बख्श अखाड़ा रांची प्रमुख खलीफा मो सईद, मो महजुद आलम, लिलु अली अखाड़ा प्रमुख खलीफा मो सज्जाद के नेतृत्व में विभिन्न अखाड़ों का जुलूस निकला। शिया समुदाय की जुलूस में जंजीरी मातम देख सभी दंग रह गये, मातम करने में बड़े, बड़े क्या बच्चे भी किसी से पीछे नहीं थे, अपने शरीर में इमाम ए हुसैन की याद में मातम कर खून बहा रहे थे। छलनी शरीर को थोड़ी राहत मिले इसके लिये लोग बीच बीच में गुलाब जल का छिड़काव कर रहे थे।

**महावीर मंडल ने किया स्वागत :** महावीर मंडल की ओर से मुहर्रम के जुलूस का स्वागत किया गया, जिसका नेतृत्व अध्यक्ष जयसिंह यादव ले किया। मुहर्रम जुलूस का अनुमन तरक्की ए उर्दू, मोमिन अंसारी महापंचायत, मुहर्रम नौजवान कमेटी समेत अन्य संस्थाओं की ओर से मेन रोड में जगह जगह स्वागत शिबिर लगा कर स्वागत किया गया। मुहर्रम जुलूस का स्वागत शरबत, सौफ, मिसरी, आईसक्रीम, ठंड पानी आदि से किया गया। विभिन्न अखाड़ों का जुलूस शाम पांच बजे मेन रोड पहुंचा। सबसे पहले धौताल अखाड़ा का जुलूस 12 बजे पहुंचा। अस्त्र-शस्त्र चलन प्रतियोगिताओं में खिलाड़ियों ने अपना जौहर दिखाया। तलवार, भाला, बल्लम, छूट लाठी समेत कई हैरत अंग्रेज खेलों का प्रदर्शन कर खूब वाहवाही बटोरी। मेन रोड में कई जगही उत्कृष्ट प्रदर्शन करने वाले खिलाड़ियों को ट्रापी से सम्मानित किया गया।

**झांकियां रही आकर्षण का केंद्र :** मुहर्रम के मौके पर कई अखाड़ों की ओर से आकर्षक झांकियां पेश की गईं। झांकियों में हमारे वतन का तिरंगा झंडा साथ था, जो हिंदुस्तानी एकता का संदेश दे रहा था। मालूम हो अधिकांश अखाड़ों ने कोलकाता व दिल्ली के ढोल ताशा पार्टी को लेकर आये थे, 60 हजार से 1.50 लाख तक के ढोल ताशा की टीम रांची में अपना जौहर दिखाने पहुंची थी। सभी एक से बड़ कर एक सुर ताल झेंड समा बांध दिया था। लोग ढोल व ताशा बजाने की कलाकारी को भी खूब सराह रहे थे, जगह जगह ढोल ताशा पार्टी का नोटो के हार से स्वागत भी किया जा रहा था। मेन रोड में दिन के 11 बजे से ही लोगों को भीड़ उमड़ने लगी थी। झारखंड के गांव-गांव से ग्रामीण एवं महिलाएं टोली की टोली अपने परिवार के साथ मुहर्रम का जुलूस देखने पहुंची थी। इस अवसर पर कर्बला में मेला लगा था।



### निर्धारित मार्ग से भ्रमण करते अलबर्ट एक्का चौक पहुंचा जुलूस

बुधवार को विभिन्न क्षेत्रों से निकले मुहर्रम के जुलूस निर्धारित मार्ग से अलबर्ट एक्का चौक पहुंचे। इनमें डोरंडा, कोगे, जयपुर, मोरहाबादी, एदलहातू, भीठा, हरमू, गाड़ीखाना, पुरानी रांची, लालपुर, थड़पखना आदि के घोल शामिल थे। इमामबख्श अखाड़ा के तलावधान में हिन्दपीढ़ी से निकाले जाने वाले तमाम जुलूस अपने तय मार्ग सेंट्रल स्ट्रीट से इकरा मस्जिद चौक से मेन रोड, उर्दू लाइब्रेरी, नदी ग्राऊंड, बंसी चौक सहित अन्य अखाड़े अपने तय मार्ग हिन्दपीढ़ी से होकर लेक रोड होते हुए लेक रोड स्थित मिलन चौक से पहले रुके। लोअर बाजार क्षेत्र से निकाले जाने वाले जुलूस मौलाना आजाद कालोनी से निकलकर कांटा टोली के सारे जुलूस कांटा टोली चौक से कांटा टोली चौक मस्जिद गली होते हुए नया टोली, पथलकुवा, आजाद बस्ती, गुदरी चौक पहुंचे। वहां से सभी जुलूस संयुक्त रूप से अपने तय मार्ग काली स्थान से होकर रमा शर्मा लेन से उर्दू लाइब्रेरी के पास आकर रुके। सभी जुलूस मेन रोड आने के बाद अलबर्ट एक्का चौक पर रुके।

### या हुसैन या हुसैन की सदाओं के साथ निकला मातमी जुलूस

**रांची।** मुहर्रम के मौके पर मौलाना सैयद तहजीबुल हसन रिजवी की अगुवाई में शिया समुदाय का मातमी जुलूस निकला। जोहर की नमाज के बाद मस्जिद ए जाफरिया में मजलिस जिक्रे शहिदाने कर्बला इमाम हुसैन का आयोजन हुआ। मजलिस में मरसिया खानी अशरफ हुसैन ने की। मौलाना सैयद तहजीबुल हसन रिजवी ने कर्बला के इतिहास पर प्रकाश डाला।

उन्होंने कहा कि कर्बला वालों की याद से ईसाणियत को ज़िंदगी मिलती है। किसी भी देश में कोई भी धर्म का इंसान हो प्यासे को पानी पिलाना इबादत समझता है। मगर कर्बला में 72 प्यासों को रुला रुला कर शहीद किया गया। कर्बला की जंग दुनिया की पहली दहशतगदराना जंग थी, जिसमें शहीद होने वालों में 6 माह का बच्चा अली असगर भी था, कर्बला में हजरत इमाम हुसैन ने चंद घंटों में 71 लाख उठाई, 3 दिन के भूखे प्यासे इमाम हुसैन को सिमर ने शहीद कर दिया। जिसे सुनकर पूरा मजमा रोने लगा। हाय हुसैन, हाय हुसैन की सदा मस्जिद परिसर में गूंज उठी। जुलूस का सेंट्रल मुहर्रम कमेटी के महासचिव अकीलुर्रहमान ने अपने शिबिर में जुलूस का गुलाब पानी की बारिश से स्वागत किया। हनुमान मंदिर के पास महानगर दुर्गा पूजा समिति के लोगों ने गुलाब जल छिड़क कर स्वागत किया। स्वागत करने में जय सिंह यादव, सागर कुमार आदि शामिल थे। डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे।

डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे। डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे। डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे।

डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे। डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे। डेली मॉकैट चौक में हिन्दू मुस्लिम के लोगों ने साथ मिल कर मातमी जुलूस का स्वागत किया। स्वागत करने में भाजपा के तारिक इमरान, सैयद नेहाल अहमद शामिल थे।

### लेक रोड तिनो प्रमुख खलीफाओं का हुआ मिलन

जुलूस अपने तय मार्ग मेन रोड से सर्जना चौक, टैक्सी स्टैंड स्थित हनुमान मंदिर के पीछे गली से कुमुद बाबू लेन से लेक रोड स्थित मिलन चौक पहुंचे। वहां तीनों प्रमुख खलीफाओं का मिलन हुआ। मिलन के बाद पहले धवताल अखाड़ा, फिर इमाम बख्श अखाड़ा एवं लीलु अली अखाड़ा राईन मुहल्ला से उर्दू लाइब्रेरी एवं वहां से उर्दू लाइब्रेरी के पीछे गली से होते हुए अपने तय मार्ग चर्च रोड, टैक्सी स्टैंड, अलबर्ट एक्का चौक, शहीद चौक, श्रद्धानंद रोड से अपर बाजार स्थित धवताल इमामबाड़ा पहुंचकर वहां नेयाज फातेहा के बाद सलामी देकर वापसी हंडा मस्जिद रोड, जामा मस्जिद रोड अपर बाजार से शहीद चौक, अलबर्ट एक्का चौक, सर्जना चौक टैक्सी स्टैंड, डेली मॉकैट, उर्दू लाइब्रेरी, डॉ फतेउल्लाह रोड, विक्रांत चौक से कर्बला चौक स्थित कर्बला में पहुंचकर नेयाज फातेहा के बाद समापन किया गया। धौताल अखाड़ा का समापन कांटे रोड स्थित अली मेदान धौताल के कर्बला में नेयाज फातेहा के बाद हुआ।

## श्रद्धा-भक्ति पूजे जाएंगे गुरुजन, एक महीने तक बहेगी शिव भक्ति की बयार

### गुरुपूर्णिमा उत्सव 21 को, श्रावण 22 से प्रारंभ

संवाददाता। रांची

आषाढ़ शुक्ल पक्ष पूर्णिमा रविवार को होगी, जिसे गुरु पूर्णिमा उत्सव के रूप में मनाया जायेगा। इसके दूसरे दिन से श्रावण मास प्रारंभ हो जायेगा। आचार्य और विद्वान दुर्लभ संयोग के साथ सोमवार से शिव भक्ति के पवित्र महौने की शुरुआत और समापन को शुभकारी बता रहे हैं। आचार्य अजय मिश्रा ने बताया कि 22 जुलाई को सवार्थ सिद्धि, प्रीति और आयुष्मान योग का अद्भुत संयोग मिल रहा है। उन्होंने बताया कि सुबह 05:37 से रात 10:21 तक सवार्थ सिद्धि, शाम 05:58 तक प्रीति और 23 जुलाई को 02:36 बजे तक आयुष्मान योग



रहेगा। पांच सोमवारी मिलने से इसका मान और भी बढ़ गया है। आमजन के लिए धन-धान्य सुख-समृद्धि कारक सिद्ध होगा, उन्होंने बताया कि 29 दिनी श्रावण मास का

समापन 19 अगस्त को रक्षा बंधन के साथ होगा। जिसमें कृष्ण पक्ष 14 दिन और शुक्ल पक्ष के 15 दिन होंगे। इस अवसर पर शहर के विभिन्न समाजिक और धार्मिक स्थलों पर सुबह से देर शाम तक उत्सव की धूम रहेगी। श्रीकृष्ण प्रणामी संस्थान के पुंडाव स्थित आश्रम में संत सदानंद जी महाराज अनुयायियों पर आशीष बरसाएंगे। सहज योग केंद्र, गांधी चौक में गुरु पूजन और भजन चलेगा। चिन्मय मिशन आश्रम में गुरु पूजन और प्रवचन होगा। महर्षि महीं आश्रम, चुटिया में सत्संग-भजन के साथ वृहत रूप में भंडारा चलाया जायेगा। इसके अलावा अन्य स्थानों पर भी खास आयोजन किये जायेंगे।

### थमी शहनाई की गूंज

हरिशयनी एकादशी को श्रीविष्णु के योग निद्रा में जाते ही चतुर्मास की शुरुआत हो गयी और मांगलिक कार्यों पर भी ब्रेक लग गया। शहनाई की गूंज भी चार महीनों के लिए थम गयी। **श्रावण महीने में इस बार पांच सोमवार, चार मंगला गौरी त्रत** 22 जुलाई, दूसरा 29 जुलाई, तीसरा 05 अगस्त, चौथा 12 अगस्त और पांचवा 19 अगस्त। **मंगला गौरी त्रत 23 और 30 जुलाई, 06 और 13 अगस्त.**

## मंदिरों में दर्शन-पूजन को उमड़े श्रद्धालु

संवाददाता। रांची

आषाढ़ शुक्ल पक्ष देवशयनी एकादशी पर बुधवार को मंदिरों में सुबह से देर शाम तक दर्शनार्थियों का तांता लगा रहा। भक्तों ने एकादशी का व्रत-उपवास कर नेम-निष्ठा से श्रीहरि विष्णु के श्रीचरणों में श्रद्धा के पुष्प चढ़ाये। श्रीलक्ष्मी वेंकटेश्वर तिरुपति बालाजी मंदिर में विशेष अनुष्ठान किया गया, जिसमें बड़ी संख्या में श्रद्धालुओं ने हिस्सा लिया। अचं क गोपेश आचार्य और नारायण दास ने वैदिक मंत्रोच्चार के बीच अनुष्ठान संपन्न कराया। सपत्नीक आशीष अग्रवाल ने इसमें यजमान के रूप में हिस्सा लिया। **कीर्तन से गुलजार रहे श्रीश्याम मंदिर :** राजधानी के दोनों श्याम मंदिर बुधवार को एकादशी संकीर्तन



श्रीलक्ष्मी वेंकटेश्वर तिरुपति बालाजी मंदिर में दर्शन-पूजन को पहुंचे श्रद्धालु एवं हरमू रोड के श्याम मंदिर खाटूनरेश का श्रृंगार से देर रात तक गुलजार रहे। श्रीश्याम मंदिर हरमू रोड में सुबह दैनिक पूजन-आरती के बाद खाटू नरेश का दिव्य पुष्प श्रृंगार किया गया। दिनभर दर्शन-पूजन को भक्तों का तांता लगा रहा। रात साढ़े नौ बजे मुख्य समारोह की शुरुआत अखंड ज्योति प्रज्वलित

कर की गयी। अध्यक्ष सुरेश सरावगी और प्रथम महामंत्री विश्वनाथ नारसरिया के सान्निध्य में मंडल के भजन गायकों ने देर रात तक भक्ति की अविरल धारा बहायी। इधर श्रीश्याम मंदिर अग्रसेन पथ में रात नौ बजे एकादशी संकीर्तन प्रारंभ हुआ।



रात 12 बजे आरती और प्रसाद वितरण के साथ कार्यक्रम संपन्न हुआ। गोपी किशन ढांढनियां, ओम जोशी, रमेश सारस्वत, बालकिशन परमपुरिया, नितेश लाखोटिया, चंद्र प्रकाश बगला, धीरज बंका, प्रमोद बगडिया ने इसमें मुख्य योगदान दिया।

सारंडा के जंगल में एक करोड़ के इनामी नक्सली पतिराम मांझी के दस्ते के साथ सुरक्षा बलों की मुठभेड़

# पस्त होकर भागे नक्सली, घने जंगलों से भारी मात्रा में गोला-बारूद बरामद

**संवाददाता। चाईबासा**  
जिले के सारंडा जंगल में नक्सलियों के खिलाफ लगातार अभियान जारी है। इसी दौरान बुधवार सुबह एक करोड़ के इनामी नक्सली पतिराम मांझी उर्फ अनल दा के दस्ते के साथ सुरक्षाबलों की मुठभेड़ हुई। यह मुठभेड़ नक्सल प्रभावित जराइकेला थाना क्षेत्र के घने जंगलों में हुई। दोनों ओर से हुई गोलीबारी में सुरक्षाबलों को भारी पड़ता देख नक्सली घने जंगल कर फायदा उठाकर भागने में सफल रहे। नक्सलियों के वहां से भागने के बाद सुरक्षाबलों ने पूरे इलाके में सर्च अभियान चलाया। इस दौरान भारी मात्रा में गोला और बारूद

बरामद किये गये। पश्चिमी सिंहभूम के एसपी आशुतोष शंखर ने मुठभेड़ की पुष्टि की है।  
**नक्सलियों के खिलाफ चलाया जा रहा था अभियान :** सारंडा के जंगली क्षेत्र में बुधवार को झारखंड पुलिस, झारखंड जगुआर और कोबरा बटालियन के जवान नक्सलियों के खिलाफ संयुक्त रूप से अभियान चला रहे थे। इसी दौरान नक्सलियों से पुलिस का आमना-सामना हो गया। सुरक्षाबलों को देखते ही नक्सलियों ने फायरिंग शुरू कर दी, जिसके बाद सुरक्षाबलों ने भी जवाबी कार्रवाई की। हालांकि सुरक्षाबलों को भारी पड़ता देख नक्सली घने जंगल कर फायदा उठाकर भाग गये।

## नक्सली दस्ते को कुख्यात कमांडर अनल कर रहा था लीड

पुलिस सूत्रों का कहना है कि नक्सलियों के दस्ते को कुख्यात नक्सली कमांडर अनल लीड कर रहा था। बारिश के मौसम में नक्सली किसी सुरक्षित ठिकाने की ओर पहुंचने की कोशिश कर रहे थे। इसी दौरान सुरक्षा बलों से उनका सामना हो गया। बता दें कि हाल के दिन में पाथरबासा में हुई मुठभेड़ के बाद से ही सुरक्षा बलों का निरंतर ऑपरेशन चल रहा है। इस अभियान में कोबरा की 209, 203 व 205 बटालियन, सीआरपीएफ के 60, 197, 157, 174, 193, 134, 26 व 11 बटालियन के अलावा झारखंड जगुआर के जवान शामिल थे।



फाइल फोटो

**सुरक्षा बलों ने इन सामानों को किया जब्त**  
सुरक्षा बलों ने एक एसएलआर रायफल, तीन मैगजीन, एक 303 रायफल, एक मैगजीन, एक 9 एमएम पिस्तौल, 174 एसएलआर कारतूस, 34 डेटोनेटर, एक लैपटॉप चार्जर, नक्सल साहित्य, लाल बैनर, 17 बैटरी, एक कारतूस पाउच, सात पीटू बैग, एक नक्सल टोपी, दो नक्सल यूनिफॉर्म, एक काला पटका, एक पावर बैंक, तीन मोबाइल चार्जर, पांच केबल, एक डिजिटल मीटर, तीन पॉलीथिन शीट, 12 टॉच, चार छाता, एक ब्यूटेन गैस सिलेंडर, सात पैकेट सरसों तेल, जीवन रक्षक दवाई और दैनिक उपयोग के सामान को जप्त किया है।

## तीन दिन पहले भी नक्सलियों के साथ हुई थी मुठभेड़

जिले के मनोहरपुर थाना क्षेत्र के सूर्यवती जंगली क्षेत्र पाथरबासा में नक्सलियों के खिलाफ चलाये जा रहे सर्च अभियान के दौरान 14 जुलाई को सुरक्षा बलों व नक्सलियों के बीच मुठभेड़ हुई थी। नक्सलियों का समूह खुद को कमजोर देख पीछे हट गया और जंगल व अंधेरे का फायदा उठाकर भाग निकला था। मुठभेड़ के बाद सर्च अभियान के दौरान पाथरबासा जंगल में सुरक्षा बलों को नक्सलियों का अस्थायी कैंप भी मिला था।

## त्रीफ खबरें

### चान्हे में अज्ञात थव की हुई शिनाख्त

चान्हे। थाना क्षेत्र के कटेया से दो दिन पहले मिले शव की पहचान टंगर निवासी 35 वर्षीय विष्णु महली के रूप में की गई। वह मूलरूप से रातू थाना क्षेत्र के पाली नावाटोली का निवासी था, परंतु बचपन से ही टंगर स्थित अपने फूफा गंगा महली के घर में रहता था। परिजनों के अनुसार सोमवार की शाम खाने-पीने के बाद वह बिना बताए कहीं निकल गया था। मंगलवार को सुबह किसी ने बताया कि चान्हे पुलिस को सड़क के किनारे एक शव मिला है।

### सर्वा पंचायत के मुखिया का वित्तीय अधिकार छीना

रांची। मनमानी और कार्य में अनियमितता के आरोप में मांडर प्रखंड के सर्वा पंचायत के मुखिया प्रभा किशोरिया के वित्तीय अधिकार को छीन लिया गया। वहीं सारे वित्तीय अधिकार उप मुखिया अजमेरी खातून को प्रदान किया गया। इस संबंध में उप निदेशक पंचायती राज विभाग से आदेश जारी कर दिया गया है।

### स्टेशन पर मोबाइल चोरी कर भाग रहे चोर को पकड़ा

रांची। हटिया स्टेशन पर बुधवार को आरपीएफ ने मोबाइल चोरी कर भाग रहे अरबाज गद्दी नामक शख्स को दबोच लिया। बताया गया कि हटिया-बंगलुरु एक्सप्रेस रवाना हो रही थी। तभी सामान्य बोगी से निकलकर एक शख्स भागता दिखा। आरपीएफ ने उसे पकड़ लिया और तलाशी ली गई तो में उसके पास से चोरी का मोबाइल बरामद किया गया। उसे जौआरपी के हवाले कर दिया गया।

### अंजुमन के पूर्व सेक्रेट्री हाजी सरफूल का निधन

हाजी। टाटकी अंजुमन के पूर्व सेक्रेट्री हाजी 98 वर्षीय सरफूल अहमद का बुधवार को ढाई बजे निधन हो गया है। वे लंबे समय से बीमार चल रहे थे। उनके निधन पर पूर्व जिला परिषद सदस्य मसूद आलम, उप प्रमुख परवेज आलम, हिन्दू जागरण समिति के संरक्षक लाल रामेश्वर नाथ शाहदेव, देवेन्द्र महतो, हयूमन राइट्स के आरिफ राजा सहित अन्य लोगों ने गहरी संवेदना जताई है।

### पंचायतों में टैंकर से पानी कराया गया उपलब्ध

सिल्ली/मुरी। सिल्ली प्रखंड अंतर्गत बुधवार के दिन मुरी पूर्वी वहां बांसासूली पंचायत के लोहार टोला में विभिन्न जनहों पर टैंकर से पानी उपलब्ध कराया गया। बताते चलें कि क्षेत्र में आवश्यकता अनुसार बारिश नहीं होने के कारण पानी की किल्लत अभी भी जारी है। लोगों को शादी विवाह और मृत्यु भोज करने में कानूनी परेशानों का सामना करना पड़ रहा है। इसकी जानकारी मिलते ही स्थानीय विधायक की पहल पर ग्रामीणों के बीच पानी उपलब्ध कराया गया।

## ग्रामीण अंचलों में पारंपरिक रूप से निकला मुहर्रम का जुलूस

# नरकोपी में ताजिया आकर्षण का केंद्र रहा, देखने उमड़ी भीड़

अलग-अलग गांवों में मनाया गया मोहर्रम

संवाददाता। बेड़ो

बेड़ो प्रखंड के नरकोपी थाना अंतर्गत नरकोपी सहित मंदरो, बाजरा, इंटा सहित विभिन्न गांवों में मोहर्रम का पर्व शांति पूर्वक मनाया गया। नरकोपी, मंदरो बाजरा इंटा सहित विभिन्न गांवों से जुलूस निकाली गईं। जुलूस में शामिल ताजिया आकर्षण का केंद्र रही। गाजा-बाजा ढोल नगाड़े के साथ ताजिया को लेकर निकली जुलूस विभिन्न निर्धारित मार्गों से होकर दुमरी पहुंची। इस दौरान अखाड़ा धारियों ने अस्त्र-शस्त्र परिचालन प्रतियोगिता का आयोजन किया गया। नरकोपी क्षेत्र के दुमरी में आयोजित मोहर्रम का मेला के दौरान लोगों की भीड़ उमड़ पड़ी। इस अवसर पर नरकोपी पुलिस पूरी तरह मुस्तेद नजर आईं। कहीं पर भी कोई अनहोनी घटना नहीं हुई। नरकोपी पुलिस के सहयोग से गांव गांव से मुहर्रम का जुलूस शांतिपूर्वक तरीके से निकाला गया। क्षेत्र के अखाड़ाधारियों ने भी मेले में अपना करतब दिखाया। तलवार और लाठी का खेल से लोगों को खूब प्रभावित किया। इस मौके पर नरकोपी थाना के थाना प्रभारी देव प्रताप प्रधान, एएसआई राम नगीना प्रसाद, एएसआई कंचन सिंह और सशस्त्र बलों ने मोहर्रम जुलूस और मोहर्रम मेले में शांति व्यवस्था बनाए रखने में महत्वपूर्ण भूमिका निभाई।



नरकोपी में निकली मुहर्रम का जुलूस. बड़ी संख्या लोगों ने हिस्सा लिया।

### मुहर्रम बुराई पर अखाड़ी की जीत का प्रतीक : बंधु तिकी



बेड़ो। नरकोपी थाना अंतर्गत मुहर्रम के अवसर पर हर वर्ष के भांति इस वर्ष भी दुगडुगीया मैदान में मुहर्रम मेला का आयोजन किया गया। जिसमें मुख्य अतिथि के रूप में कांग्रेस के कार्यकारी अध्यक्ष बंधु तिकी शामिल हुए। श्री तिकी ने कहा कि मुहर्रम का त्यौहार बुराई के ऊपर अखाड़ी की जीत का प्रतीक के रूप में मनाया जाता है। मौके पर बेड़ो प्रखंड के उप मुख्या मुदरिसर हक ने भी अपनी बात रखी। क्षेत्र के अखाड़ाधारियों को पाड़ी पहना कर सम्मानित किया। मौके पर युनुस अंसारी, इकबाल अंसारी, समसुद्दीन अंसारी, हबीब अंसारी, अब्दुल्लाह अंसारी, नजीब अंसारी और नरकोपी थाना के एसआई कंचन सिंह और उनकी पुरी टीम उपस्थित थे।

### उकरा में खिलाड़ियों ने किया खेल का उम्दा प्रदर्शन

उकरा। इमाम हुसैन के शहादत में मनाया जाने वाला पर्व मुहर्रम पर उकरा कोयलांचल में बुधवार की सुबह अखाड़े निकाले गए। अखाड़ा भूतनगर बस्ती से निकालकर क्षेत्र के उकरा परियोजना कार्यालय होते हुए गुरुद्वारा चौक बी टाइप पहुंची जहां खिलाड़ियों ने गर्मजोशी के साथ अपने खेल का प्रदर्शन किया। जिसमें काफी संख्या में मुस्लिम समुदाय के लोग शामिल हुए। बुधवार की दोपहर जुलूस खलारी बैक मोड़ में लगने वाले सामूहिक अखाड़े में शामिल होने रवाना हुईं। जुलूस में पूर्व जिल्प अब्दुल्लाह अंसारी, राजद नेता इस्माइल अंसारी, सलामत अंसारी, इमामुद्दीन अंसारी, आजाद अंसारी, संराज अंसारी सहित सैकड़ों की संख्या में लोग मौजूद थे।

### ढोल बजाने को लेकर विवाद, तीन घायल

अनगड़ा। सिंकिदिरी थाना क्षेत्र के कुटे गांव में मंगलवार सुबह ढोल बजाने को लेकर दो पक्ष के बीच तलवार और लाठी-डंडे से जमकर मारपीट हुई। इस घटना में एक ही पक्ष के तीन लोग घायल हो गए। घायलों में सफदर खान, बैक अली खान और असगर खान शामिल हैं। पुलिस ने गंभीर रूप से घायल सफदर खान को पीड़ रिफर में भर्ती कराया गया है। उसके सिम में तलवार से गंभीर चोट लगी है।

## पुल निर्माण कार्य में लगे दो मजदूरों को अपराधियों ने पीटा

संवाददाता। खलारी

मैकलुस्कीगंज थाना क्षेत्र के हरहू नाला पर पुल निर्माण कार्यस्थल पर दो अपराधियों ने मंगलवार की रात ललाभग साढ़े नौ बजे हमला कर दिया। दोनों अपराधियों ने फायरिंग करने के बाद दो मजदूर को पीटकर घायल कर दिया। वहीं जाते-जाते निर्माण कार्य बंद रखने की चेतावनी दी है। बताया जाता है कि हरहू नाला पर पुल निर्माण में लगे 10 मजदूर कार्यस्थल पर खाना बना रहे थे। उसी समय दो अपराधी हथियार के साथ निर्माण कार्यस्थल पर पहुंचे और वहां बैठे मजदूरों से ठेकेदार और मुंशी के बारे में पूछने लगे। कुछ नहीं बताते पर सभी मजदूरों को एक जगह बैठा दिया। इसी क्रम एक मजदूर दिलीप राम की रॉड से पीटाई करने

लगे। उसके बाद एक अन्य मजदूर को भी एक रॉड से पीटा गया। इसके बाद दूसरा मजदूर गुडू एक अपराधी से उलझ गया और उसे पकड़ लिया। इसके बाद अपराधी भाग निकले और कुछ दूर जाकर हवाई फायरिंग करते हुए चले गए। इसके बाद मजदूरों ने घटना की सूचना ठेकेदार और मैकलुस्कीगंज पुलिस को दी। सूचना मिलने पर रात में ही मैकलुस्कीगंज पुलिस घटनास्थल पर पहुंची और मजदूरों से मामले की जानकारी लेने के बाद घायल को डकरा अस्पताल लेकर गईं। सुबह होते ही सभी मजदूर अपने-अपने घर चले गए। बताया जाता है कि पहले भी पुल निर्माण कार्य में लेवी लेनेके लिए धमकी दी गई थी। घटना को लेकर किसी भी संगठन ने अभी तक जिम्मेवारी नहीं ली है।

## जय जगन्नाथ के जयकारों से गूंजा बेड़ो

संवाददाता। बेड़ो.

बेड़ो प्रखंड के ऐतिहासिक इंटाचिद्री एवं चनकोपी सहित लापुंग के लेटे में घुरती रथयात्रा के दौरान भगवान मौसी बाड़ी में नौ दिनों तक रहने के बाद अपने घर लौटे आए। बेड़ो के इंटाचिद्री एवं चनकोपी सहित लापुंग के मुख्य जगन्नाथ स्वामी मंदिर में भगवान जगन्नाथ स्वामी, बड़े भाई बलभद्र और बहन सुभद्रा के विग्रहों को धार्मिक अनुष्ठानों के साथ स्थापित किया गया। इंटाचिद्री में भगवान जगन्नाथ स्वामी मंदिर के मुख्य पुजारी सत्यनारायण पांडेय बेड़ो और लापुंग से पहुंचे पुजारी क्रमशः अशोक पंडा एवं राजेश पाठक के मार्गदर्शन तथा रथयात्रा मेला आयोजन समिति के पदाधिकारी लाल नवल किशोर शाहदेव, लाल कमलेश कुमार शाहदेव, पूर्व जमींदारों के वंशज और सेवईत लाल गोकुल नाथ शाहदेव,



इंटाचिद्री में भगवान के रथ को मौसीबाड़ी से मुख्य मंदिर पहुंचाते श्रद्धालु.

लाल मोहन नाथ शाहदेव, लाल सेवक नाथ शाहदेव, कलेश्वर सिंह, कलिनद्र सिंह, लाल सत्येंद्र नाथ शाहदेव, लाल विश्वनाथ शाहदेव सहित दर्जनों लोगों ने घुरती रथयात्रा को सफल बनाने में महत्वपूर्ण भूमिका निभाई। वहीं दूसरी ओर ऐतिहासिक चनकोपी गांव में भी घुरती रथ यात्रा पूरी श्रद्धा और भक्ति के

पुरोहित और अनुष्ठानकर्ता बालमुकुंद मिश्रा, रामदुष्य मिश्रा, मंदिर के पुजारी कलिनद्र शुक्ला, पहान सुकरा उरांव, पुजारी अगनू उरांव ने धार्मिक कार्यक्रमों में सहयोग किया। घुरती रथ यात्रा को सफल बनाने में लाल संजय नाथ शाहदेव के निदेशन एवं नेतृत्व में लाल राधेश्याम नाथ शाहदेव, सतीश शाहदेव, शशिकांत शाहदेव, सुजीत शाहदेव, सचिदानंद शाहदेव, गणेश वर्मा, मनमोहन महतो, लाल मोहन महतो, वीरेंद्र गोप, वैजू गोप, काशी महतो, कपिल गोप, मुस्तकम अंसारी, महसूद अंसारी, जुगल गोप, रोजा उरांव, बैजनाथ गोप, पांडेश्वर महतो सहित दर्जनों लोगों ने महत्वपूर्ण भूमिका निभाई। इसके पूर्व लापुंग प्रखंड के लेटे गांव में विजय कुमार लाल, दुर्जन कुमार लाल धनंजय कुमार लाल सहित अन्य लोगों के नेतृत्व में पूरी श्रद्धा और भक्ति के साथ घुरती रथ यात्रा का आयोजन किया गया।

# आस्था भगवान जगन्नाथ, भाई बलभद्र व बहन सुभद्रा मौसीबाड़ी से अपने घर पहुंचे रातू के घुरती रथ मेले में उमड़ा जन सैलाब

संवाददाता। रातू

ऊंचा विशाल रथ मौसीबाड़ी के लिए निकला। रथ में पूर्वउप महापौर अजयनाथ शाहदेव, राज पुरोहित भोला नाथ मिश्र, करुणा मिश्र सवार थे। रथ को सैकड़ों की संख्या में शामिल श्रद्धालुओं के शिवाला कॉलोनी स्थित शिव मंदिर ले गए। वहां आरती और प्रसाद वितरण के बाद रथ पर फिर सेजगन्नाथ स्वामी मंदिर लाया गया। इसके बाद सभी विग्रह को मंदिर में रखा गया। मौके पर महाराजा पुत्री माधुरी मंजरी देवी, दामोदर मिश्र आदि मौजूद थे। इस दौरान किला प्रांगण में विशाल मेला लगाया गया था, जहां मिठाई, सौंदर्य प्रसाधन, खिलौना, चाट-चाउमिन और आइसक्रीम की हजारों दुकानें लगी थीं।



रातू किले स्थित मंदिर में भगवान जगन्नाथ को प्रवेश कराते श्रद्धालुगण.

## सिल्ली में भगवान मौसीबाड़ी से अपने घर लौटे, उमड़ी भीड़

संवाददाता। सिल्ली/मुरी

सिल्ली राजबाड़ी परिसर से मंगलवार को घुरती रथयात्रा राजा पुषेंद्र नाथ सिंह देव एवं राजकुमार रुद्राक्ष सिंह देव के देखरेख में निकाली गयी। आठ दिन मौसी के घर रहने के बाद भगवान राम रघुवर अपने घर लौटे आये। इसके साथ ही वर्षों से चली आ रही सिल्ली की ऐतिहासिक रथयात्रा संपन्न हो गयी। रथयात्रा देखने के लिए काफी संख्या में श्रद्धालु उमड़े थे। इस दौरान रथ खींचने के लिए श्रद्धालुओं में होड़ लग गयी। राज बाड़ी परिसर पहुंचकर राम रघुवर के विग्रहों को

मंत्रोच्चारण और पूर्ण पारम्परिक विधि-विधान से ठाकुर बाड़ी मंदिर में स्थापित किया गया। मौके पर पुलिस प्रशासन चौकस दिखी। रथयात्रा के सफल आयोजन में समिति के संदीप सिंह देव, अरमान सिंह, साहिल सहु, देवराज सिंह, अजय कोइरी, कमल दे, नितिश कुशवाहा, बमबम सिंह, सुमित सिंह, सितिकांत सिंह देव, कुंदन सिंह, अनिकेत सिंह, मिथिलेश दे, मंजूर आलम, विशाल माहादानी, पप्पू आलम, रोशन कुमार, विकी गोरई, शुमित सिंह, राहुल शाहू समेत ग्रामीणों का सराहनीय योगदान रहा।

### नोटरी पब्लिक, रांची

**शपथ-पत्र**  
मैं, आरती चक्रवर्ती, पिता सपन चक्रवर्ती, निवास स्थान-शांति नगर, कोकर, चूना भट्टा, पो-कोकर, थाना-सदर, जिला-रांची, राज्य-झारखंड। एतदर्थ शपथपूर्वक निम्न बातें बयान करती हूँ कि-  
1. यह कि दिल्ली देवी के नाम से मेरा आधार कार्ड निर्गत हुआ है, जिसका आधार नं. 8094 85 19 0745 है।  
2. यह कि दिल्ली देवी राशि के नाम से मेरा कोई कार्य सफल नहीं हो रहा है।  
3. यह कि इसलिए मैं दिल्ली देवी के स्थान पर 'आरती चक्रवर्ती' के नाम से आधार कार्ड बनवाना चाहती हूँ।  
4. यह कि मेरे द्वारा नाम के संबंध में दी गई जानकारी सही एवं सत्य है।  
आरती चक्रवर्ती  
शपथ पत्र सं. 166  
दि. 16 जुलाई 24



राशिफल

आचार्य प्रणव मिश्रा

**मेघ** चन्द्र नीच का है, विवाद से बचें, कर्ज लेना पड़ सकता है, किसी व्यक्ति से कहासुनी हो सकती है, स्वास्थ्यमान को ठेस लग सकती है, जोखिम व जमानत के कार्य टालें, कोई भी महत्वपूर्ण निर्णय सोच-समझकर करें.

**वृषभ** व्यापार में लाभ का मौका मिलेगा, जीवनसाथी से लाभ होगा, व्यावसायिक यात्रा लाभदायक रहेगी, भाग्य का साथ मिलेगा, नौकरी में चैन रहेगा, निवेश शुभ रहेगा, घर-बाहर प्रसन्नता रहेगी, पार्टनरों का सहयोग मिलेगा.

**मिथुन** मौसमी बीमारियों से बचाव की आवश्यकता है, गुणवत्ता से सावधान रहें, कार्यप्रणाली में सुधार होगा, सामाजिक काम करने की इच्छा रहेगी, मान-सम्मान मिलेगा, व्यापार-व्यवसाय लाभदायक रहेगा, किसी मंदिर में जल का दान करें.

**कनक** नीच का चन्द्र है, कोर्ट-कचहरी के कार्य मनुकुल नहीं रहेंगे, कुछ मानसिक अशांति रहेगी, पर लाभ के अवसर हाथ आएंगे, समय अनुकूल है, व्यावसायिक यात्रा सफल रहेगी, कारोबार में वृद्धि के योग हैं.

**सिंह** माता या किसी महिला का स्वास्थ्य खराब हो सकता है, पुराना रोग उभर सकता है, किसी दूसरे व्यक्ति की बातों में न आएं, कोई भी महत्वपूर्ण निर्णय सोच-समझकर करें, व्यापार अच्छा चलेगा, नौकरी में मातहतों से कहासुनी हो सकती है.

**कन्या** भाई-बहन के साथ मेलजोल बढ़ेगा, लेन-देन में सावधानी रखें, चिंता तथा तनाव रहेगे, शत्रुभय रहेगा, कोर्ट व कचहरी के कार्य अनुकूल रहेंगे, धन प्राप्ति सुगम होगी, घर-बाहर प्रसन्नता रहेगी, भाइयों का सहयोग मिलेगा.

**तुला** धनलाभ के अवसर हाथ आएंगे, भूमि व भवन संबंधी बाधा दूर होगी, बड़ा लाभ हो सकता है, रोजगार प्राप्ति के प्रयास सफल रहेंगे, परीक्षा व साक्षात्कार आदि में सफलता मिलेगी, भाग्य का साथ रहेगा, इत्र दान करें.

**वृश्चिक** समय बहुत ही उत्तम है, विद्यार्थी वर्ग सफलता प्राप्त करेंगे, किसी वरिष्ठ प्रबुद्ध व्यक्ति का मार्गदर्शन व सहयोग प्राप्त होगा, व्यापार से लाभ होगा, नौकरी में प्रभाव बढ़ेगा, कार्य के प्रभाव से भाग्य का साथ मिलेगा.

**धनु** वाणी पर नियंत्रण रखें, शारीरिक कष्ट संभव हैं, यात्रा में जल्दबाजी न करें, कीमती वस्तुएं संभालकर रखें, दुःखद समाचार प्राप्त हो सकता है, भागदौड़ अधिक रहेगी, ध्यान व कमजोरी महसूस होगी, अन्न दान करें.

**मकर** आय के लिए किया गया प्रयास सफल होगा, मान-सम्मान मिलेगा, नौकरी में प्रशंसा होगी, कार्यसिद्धि होगी, प्रसन्नता रहेगी, चोट व रोग से बचें, लेन-देन में जल्दबाजी न करें, किसी व्यक्ति के बहकावे में न आएं.

**कुंभ** सरकारी कार्य में गति मिलेगी, शेयर बाजार से भी लाभ का योग है, घर में मेहमानों का आगमन होगा, कोई सामाजिक कार्य हो सकता है, आत्मविश्वास बढ़ेगा, जोखिम उठाने का साहस कर पाएंगे, काला वस्तु का दान करना चाहिए.

**मीन** भाग्य का साथ मिलेगा, किसी नए मित्र से मुलाकात होगा, व्यावसायिक यात्रा सफल रहेगी, रोजगार प्राप्ति के प्रयास सफल रहेंगे, निवेश शुभ रहेगा, व्यापार मनुकुल लाभ देगा, किसी बड़ी समस्या से मुक्ति मिल सकती है.

ईस्ट जोन हॉकी में झारखंड का शानदार प्रदर्शन



रांची। कोलकाता में 14 से 21 जुलाई तक आयोजित दूसरी हॉकी इंडिया ईस्ट जोन जूनियर हॉकी चैंपियनशिप में बुधवार को झारखंड की टीम ने दोनों वर्गों पुरुष व महिला वर्ग में शानदार प्रदर्शन किया, दोनों वर्गों में झारखंड की टीम ने जीत दर्ज की. पुरुष वर्ग में झारखंड का मुकाबला बिहार से हुआ, इस एकतरफा मुकाबले में झारखंड की ने 9-0 से जीत दर्ज की, वहीं महिला वर्ग में झारखंड का मुकाबला असम से हुआ, जिसमें झारखंड की टीम ने 13 गोल से जीत हासिल की.

नया परीक्षा रिजल्ट को लेकर छात्रों का धरना



रांची। झारखंड नगरपालिका सेवा संघर्ष संयुक्त प्रतियोगिता परीक्षा 2023 का रिजल्ट को लेकर छात्रों राजभवन के समक्ष धरना दे दिया है, झारखंड में नगरपालिका बहाली के लिए जेएसएससी 2023 में 921 सीट के लिए विज्ञापन निकाला गया था, जिसमें रिजल्ट के बाद भी फाइनल अंसार जारी नहीं किया गया है. अब अभ्यर्थियों का कहना है कि लगभग 9 महीने बीत जाने के बाद भी सरकार अथवा जेएसएससी द्वारा फाइनल अंसार व रिजल्ट जारी नहीं किया गया है.

तैयारी लातेहार के विभिन्न प्रखंडों में दस दिनों में आ चुके हैं सर्पदंश के 11 मामले

बरसात में बढ़ रहे हैं सर्पदंश के मामले, सावधानी बरतें

आशीष टैगोर। लातेहार अक्सर कहर मचाना जाता है कि सांपों का कटा पानी नहीं मांगता है. यही कारण है कि सांपों का नाम सुनते ही लोग फिर से ले कर पैर तक सिहर उठते हैं. यूं तो सांपों को हर मौसम में देखा जाता है. लेकिन बरसात के दिनों में सांप कुछ अधिक ही दिखायी पड़ते हैं. यही कारण है कि बरसात के दिनों में सर्पदंश के मामले भी बढ़ जाते हैं. प्रति दिन किसी ने किसी इलाके में सर्पदंश के कारण मौत की खबरें सुनी जाती हैं. बरसात के दिनों चलने-फिरने या सोने में दिनों में काफी सावधानी बरती जानी चाहिए. विगत दस दिनों में लातेहार सदर अस्पताल में सर्पदंश के 11 मामले आ चुके हैं.

सदर अस्पताल व स्वास्थ्य केंद्रों में उपलब्ध है स्नेक एंटी वेनम: सीएस शुभम संदेश से खास बातचीत में स्थिति सर्जन डा. अवधेश कुमार सिंह ने कहा कि सदर अस्पताल व जिले के अन्य सभी प्रमुख स्वास्थ्य केंद्रों में सर्पदंश के उपचार के लिए स्नेक एंटी वेनम इंजेक्शन उपलब्ध है. उन्होंने बताया कि सदर अस्पताल में अब तक सर्पदंश के 11 मामले आ चुके हैं. इनमें से दो को बेहतर इलाज के लिए रिफर कर दिया गया. शेष का इलाज सदर अस्पताल के आईसीयू वार्ड में किया गया. उन्होंने सर्पदंश के मामलों झाड़फूक या ओझा गुणी के चक्कर में नहीं पड़ने की अपील की.

सर्पदंश के रोगी को सीधे अस्पताल ही लाना चाहिए : डॉ अखिलेश्वर सदर अस्पताल लातेहार के उपाधीक्षक डा अखिलेश्वर प्रसाद ने कहा कि सदर अस्पताल में सर्पदंश के इलाज की समुचित व्यवस्था है. सर्पदंश के बाद मरीजों को सीधा अस्पताल लाना चाहिए. झाड़फूक में समय बताना कि सदर अस्पताल में आ चुके हैं. सर्पदंश के मामलों में समय पर अस्पताल पहुंचने से मरीज की जान बचायी जा सकती है. परिजनो को थोड़ा धैर्य रखना चाहिए. लेकिन अक्सर परिजनों के द्वारा मरीज को रेफर कर देने की बात कही जाती है. ऐसे में मजबूरी में उन्हें रेफर कर दिया जाता है.

सांपों को मारने व नुकसान पहुंचाने पर है सजा का प्रावधान: गोविंद पर्यावरणविद गोविंद पाठक ने कहा कि देश के सभी सांप वन्य जीव संरक्षण अधिनियम 1972 के तहत संरक्षित है. सांपों को मारने व नुकसान पहुंचाने पर सजा का भी प्रावधान है. अगर कहीं आपकी सांप दिखाता है तो इसकी सूचना वन विभाग को दें. वन विभाग की एक्सपर्ट टीम सांपों का रस्क्यू कर जंगलों में छोड़ देता है. पिछले सप्ताह वन विभाग की टीम ने जुबली चौक और माको में जहरीले कोबरा सांप का रस्क्यू कर जंगल में छोड़ा है.

आजसू ने कहा : राज्य में हजारों की संख्या में विस्थापित परिवार परेशान हैं, मुख्यमंत्री अविलंब संज्ञान लेकर करें कार्रवाई

झारखंड में एक माह में हो विस्थापन आयोग का गठन : चंद्रप्रकाश

विशेष संवाददाता। रांची

आजसू पार्टी के वरिय उपाध्यक्ष व गिरिडीह के सांसद चंद्र प्रकाश चौधरी ने राज्य के मुख्यमंत्री हेमंत सोरेन से झारखंड विस्थापन आयोग का एक माह के अंदर गठन करने की मांग की है. उन्होंने मुख्यमंत्री को इस बात से अवगत कराया है कि झारखंड राज्य में वर्षों से कोयला खनन परियोजना से प्रभावित पीड़ित परिवारों को न्याय दिलाने के लिए भारत सरकार के तत्कालीन कोयला मंत्री के अलावा कोयला सचिव एवं



कोल इंडिया के चेयरमैन को लिखित ज्ञापन सौंपकर व कई बार इन लोगों से व्यक्तिगत रूप से मिलकर कोयला क्षेत्र

खास बातें

- कोयला खनन परियोजना से प्रभावित पीड़ितों न्याय दिलाना है
- कोल इंडिया के चेयरमैन को ज्ञापन सौंपा, कार्रवाई की मांग

(अधिग्रहण व विकास) अधिनियम 1957 की धारा 14(2) के तहत अधिकरण (ट्रिब्यूनल) की स्थापना

करने की मांग की. जो मौजूदा समय में कैबिनेट के पास विचाराधीन है. साथ ही तत्काल राहत के लिए राज्य के सात जिलों में अल्पकालीन जिला स्तर अधिकरण (ट्रिब्यूनल) की स्थापना का आदेश कोयला मंत्रालय द्वारा 15 मार्च को दिया गया है. इससे जिला स्तर पर कोयला खनन परियोजना से प्रभावित परिवारों को न्याय मिलने का रास्ता प्रशस्त हुआ है. साथ ही उन्होंने मुख्यमंत्री को पत्र लिखकर इस बात से भी अवगत कराया कि वर्तमान में केंद्र सरकार द्वारा कोल ब्लॉक के नीलामी

आवंटन की प्रक्रिया में केंद्र सरकार के उपक्रम कंपनियों तथा निजी कंपनियों को कोल ब्लॉक का आवंटन हुआ है जिसमें स्थानीय ग्रामीणों की वर्षों से कब्जे वाली भू-भाग का अधिग्रहण बड़े पैमाने पर हो रहा है. इससे राज्य में गैर मजदूरों व अन्य भूमि पर कृषकों को वर्षों से दाखिल खारिज होने पर भी राजस्व का भू- रिकॉर्ड के अधिलेख में दर्ज जमीन के क्रिसम से कृषकों को मुआवजा मिलने में कानूनी अड़चन है. क्योंकि गैर मजदूरों व अन्य भूमि खस के संबंध में राज्य में अब तक स्पष्ट दिशा

निर्देश नहीं है. इस कारण भूमि संबंधित कानूनी पहलुओं एवं राज्य में पुनर्स्थापना नीति का कार्यान्वयन नहीं होने के कारण विस्थापितों की समस्या ने विकराल रूप धारण कर लिया है. उन्होंने मुख्यमंत्री से एक माह में इस समस्या के समाधान की मांग की है. उन्होंने हाल के दिनों में कोयला मंत्रालय द्वारा कोयला खनन परियोजना से प्रभावित परिवारों को राहत व न्याय देने को लेकर जारी आदेशों का विस्तार पूर्वक उल्लेख अपने पत्र में किया है.

विधानसभा चुनाव : 83% से अधिक प्रत्याशी की हो जाती है जमानत जब

भाजपा सहित किसी दल को कभी भी बहुमत नहीं मिला

प्रवीण कुमार। रांची

झारखंड में भाजपा संयुक्त बिहार के समय से ही संगठनात्मक मजबूती में लगी रही है. लेकिन झारखंड में कभी भी भाजपा अपने दम पर 81 विधानसभा सीटों वाली इस प्रदेश में बहुमत का आंकड़ा को पार नहीं कर पायी. हालांकि अबतक के विधानसभा चुनाव में कभी किसी दल को अपने दम पर बहुमत हासिल नहीं हुआ. पिछले चार विधानसभा चुनावों में भाजपा के वोटों में काफी उतार-चढ़ाव आता रहा. 2004 के विधानसभा चुनाव में भाजपा ने 63 सीटों चुनाव लड़ा था. 30 जीते. आठ पर जमानत जब्त हो गयी थी. इस चुनाव में भाजपा को 30.19 प्रतिशत वोट मिले थे. 2006 में झारखंड के पहले मुख्यमंत्री बाबूलाल मरांडी ने भाजपा से अलग होकर झारखंड विकास मोर्चा का गठन किया था. इससे भाजपा को काफी नुकसान हुआ. 2009 के विधानसभा चुनाव में भाजपा को तगड़ा झटका लगा था. पार्टी ने 67 सीटों चुनाव लड़ा, जिनमें मात्र 18 सीटें जीत पाईं. इस चुनाव में भाजपा के 12 उम्मीदवारों की जमानत जब्त हो गयी थी. बाबूलाल के पार्टी छोड़ने से भाजपा के वोट प्रतिशत में भारी गिरावट आयी. भाजपा को मात्र

विधानसभा चुनावों में भाजपा : एक नजर

- 2019 के विधानसभा चुनाव में भाजपा को 34.1% मिले वोट मिले, सीट मिली 25, वहीं छह पर हो गयी थी जमानत जब्त
- 2005 में भाजपा ने 63 सीटों पर लड़ा था चुनाव, 30 जीते, आठ पर हो गयी थी जमानत जब्त, 30.19% मिले वोट
- 2014 में भाजपा ने 72 सीटों पर लड़ा था चुनाव, 37 जीते, एक पर जमानत जब्त, 35.16% ने मिले वोट



जमानत जब्त, 24.44% मिले वोट

- 2014 में भाजपा ने 72 सीटों पर लड़ा था चुनाव, 37 जीते, एक पर जमानत जब्त, 35.16% ने मिले वोट

हर विस चुनाव में 900 से अधिक प्रत्याशियों की जमानत होती है जब

हर बार विधानसभा चुनाव में एक हजार से अधिक प्रत्याशी अपनी किस्मत आजमाते हैं. पर इनमें 900 से अधिक की जमानत जब्त हो जाती है. पिछले चार विधानसभा चुनाव के आंकड़े बताते हैं कि राज्य की 81 सीटों के लिए वर्ष 2005 में 1390 प्रत्याशी मैदान में थे, जिनमें 1206 की जमानत जब्त हो गई थी. वहीं 2009 में 1491 प्रत्याशी खड़े हुए थे. इनमें से 1299 जमानत राशि नहीं बचा पाए थे. इसी तरह वर्ष 2014 में कुल 1136 प्रत्याशियों में से 947 की जमानत जब्त हो गई थी. वहीं 2019 के चुनाव में 1216 प्रत्याशियों में 1039 की जमानत जब्त हो गयी थी. पिछले चार विधानसभा चुनाव में 83 प्रतिशत से अधिक प्रत्याशियों की जमानत जब्त हो गयी थी.

किया था, जिनमें 25 पर जीत हुई. छह पर जमानत जब्त हो गयी. भाजपा को 34.1 प्रतिशत वोट मिले थे.

झारखंड में अपराधियों का बढ़ गया है खौफ : मरांडी

बाबूलाल मरांडी ने एक बार फिर हेमंत सरकार पर निशाना साधा

प्रमुख संवाददाता। रांची

भाजपा के प्रदेश अध्यक्ष बाबूलाल मरांडी ने एक बार फिर हेमंत सरकार पर निशाना साधा है. टवीट कर कहा है कि हेमंत है तो हिम्मत है....अरे भाई किसको हिम्मत है....अपराधियों को या चोरों को या राज्य संरक्षण में प्लर रहे हिम्मत वाले गुंडों को. झारखंड में अपराधियों का खौफ इतना बढ़ गया है कि झारखंड की जनता के पास दो ही उपाय बचते हैं- या तो जान दे देने का या रंगदारी देने का. गठबंधन सरकार में दबंगों का आतंक और साहस इतना बढ़ गया है कि वह सिर्फ अंध धमकी भर नहीं देते हैं बल्कि रंगदारी न देने वालों को मौत के घाट तक उतार रहे हैं.

**सरकार और पुलिस भी है चुप :** टवीट में आगे लिखा है कि सरकार और उसकी पुलिस चुप है, क्योंकि रंगदारी का बड़ा हिस्सा उनको भी प्राप्त हो रहा है. लेकिन क्या प्रदेश की जनता ने इसलि गठबंधन सरकार को चुना था ताकि वो अपराधियों के साथ हाथ मिलाकर जनता के साथ ही अपराध, हत्या और रंगदारी को अंजाम दे. प्रदेश के लोगों की जान अब अपराधियों और दबंगों के हाथों में है, सरकार का हाथ अपराधियों के माथे पर है, अब ऐसे में प्रदेश में कोई भी कैसे सुरक्षित रह सकता है. अब वक्त आ गया है अपराधियों को



झामुमो का भ्रष्टाचार और कुशासन धरातल पर नजर आने लगा है

दूसरे टवीट में बाबूलाल ने लिखा है कि आदिवासी बहुल क्षेत्रों में झामुमो का भ्रष्टाचार और कुशासन धरातल पर नजर आने लगा है. दुमका जिले के शिकारीपाड़ा विधानसभा क्षेत्र में लगातार सात बार से झामुमो के विधायक हैं, पिछले 5 सालों से राज्य में सरकार है. फिर भी सड़क की स्थिति चलने लायक नहीं है। पिछले साल ही उक्त सड़क के निर्माण का प्राक्कलन तैयार किया जा चुका है. लेकिन दुर्भाग्य से अब तक हेमंत सोरेन की सरकार ने सड़क निर्माण की रीढ़ीकृति प्रदान नहीं की है. आदिवासियों को बरगला कर, उन्हें झूठे सपने दिखाकर देशकों से दिग्भ्रमित करने वाले झामुमो-कांग्रेस की दाल अब नहीं गलने वाली!

संरक्षण देने वाली इस सरकार को जड़ से उखाड़ फेंकने का, ताकि लोगों का तथा झारखंड का भविष्य सुरक्षित रह सके.

एमएसपी पर संयुक्त किसान मोर्चा करेगा आंदोलन : सुफल महतो



तमाड़। संयुक्त किसान मोर्चा आपने देशव्यापी अभियान के तहत लोकसभा सांसदों को किसानों से जुड़ी मांगों के लेकर ज्ञापन सौंपने का अभियान चला रहा है. इस कड़ी में झारखंड राज्य किसान सभा ने इंडिया गठबंधन खूटी के सांसद कालीचरण मुंडा को किसानों के लिए न्यूनतम समर्थन मूल्य (एमएसपी) की कानूनी गारंटी, झारखंड में खनिज संपदा पर किसानों की हिस्सेदारी सहित किसान मुद्दों पर तमाड़ डाक बंगला में ज्ञापन सौंपा गया. सांसद कालीचरण मुंडा ने एमएसपी की कानूनी गारंटी सहित किसान मुद्दों को संसद में उठाने का आश्वासन दिया.

क्या हैं संयुक्त किसान मोर्चा की मांगें

संयुक्त किसान मोर्चा एमएसपी की कानूनी गारंटी, झारखंड के खनिज संपदा पर किसानों की हिस्सेदारी, ऋण माफी, बजट में अलग कृषि बजट, किसान आत्महत्याएं, कृषि संकट, सर्वाधिक महंगाई, बेरोजगारी, निजीकरण, कारपोरेट कृषि नीति में बदलाव, सहित किसान मुद्दे को लेकर लंबे समय से मांग कर रहे हैं.

चरणबद्ध आंदोलन होगा: सुफल महतो

झारखंड राज्य किसान सभा के राज्य अध्यक्ष सुफल महतो ने कहा, 13 माह चले किसान आंदोलन 750 किसानों की शहादत के बाद तैने कृषि कानून रद्द करते हुए लिखित समझौता दो वर्ष बाद भी लागू नहीं हुआ. खिलाफ 10 जुलाई से दिल्ली संयुक्त किसान मोर्चा बैठक ने किसान आंदोलन का बिगुल फूँका. 16 से 18 जुलाई सांसदों को संयुक्त किसान मोर्चा ज्ञापन सौंपा. झारखंड राज्य किसान सभा प्रतिनिधि में झारखंड राज्य किसान सभा राज्य अध्यक्ष सुफल महतो, राज्य कोषाध्यक्ष विरेद कुमार, संयुक्त सचिव दिवाकर मुंडा, राज्य कौशल सदस्य नीलकांत सिंह मुंडा, राज्य कौशल सदस्य वृद्ध गोपाल मुंडा, तमाड़ अंतर्गत किसान सभा अध्यक्ष लोचरो मुंडा, किसान नेता लखना महतो, फेकला दास, गौतम सिंह मुंडा, विशेषर महतो आदि उपस्थित थे.

साहिबगंज, पाकुड़ व कोडरमा में अवैध खनन के सर्वाधिक केस

संवाददाता। रांची

झारखंड के साहिबगंज, पाकुड़ और कोडरमा जिले में अवैध पत्थर खनन के सबसे अधिक मामले दर्ज हुए हैं. पिछले बर्ष साल के दौरान राज्य के अलग-अलग जिलों में पत्थर के अवैध खनन के कुल 858 मामले दर्ज हुए, इसमें साहिबगंज में सबसे अधिक 170, पाकुड़ में 136 और कोडरमा में 81 मामले शामिल हैं. इसके अलावा पूरे राज्य में अवैध खनन के मामले में 1242 लोगों को गिरफ्तार किया गया, जबकि 1321 वाहन भी जब्त हुए हैं.

किस जिले में अवैध पत्थर खनन के कितने मामले हुए दर्ज

साहिबगंज	: 170	धनबाद	: 32	सिमडेगा	: 13
पाकुड़	: 136	गिरिडीह	: 31	देवघर	: 11
कोडरमा	: 81	जमशेदपुर	: 24	सरायकेला	: 10
चतरा	: 45	खूंटी	: 24	बोकारो	: 10
हजारीबाग	: 41	गुमला	: 23	गढ़वा	: 09
पलामू	: 39	रामगढ़	: 21	लोहरदगा	: 07
गोड्डा	: 34	चाईबासा	: 20	जामताड़ा	: 07
दुमका	: 33	रांची	: 13	लातेहार	: 04

**जिम्मेवारी इनकी :** अवैध खनन को रोकने की जिम्मेदारी खनन विभाग, वन विभाग, जिला प्रशासन और प्रदूषण नियंत्रण परिषद की है. गौरतलब है कि

रतन टाटा के जीवन पर गीतों का एलबम बनाया है गायक अजीत अमन ने

नागपुरी एलबम मोर दिल सोशल मीडिया पर मचा रहा धूम

संवाददाता। जमशेदपुर

भारत के महान उद्योगपति रतन टाटा के जीवन पर गीत गाकर झारखंड, बिहार समेत देशभर में पहचान बना रहे गायक अजीत अमन के एक नया नागपुरी वीडियो एलबम 'मोर दिल' सोशल मीडिया पर खूब धूम मचा रहा है. गायक अजीत अमन ने बताया कि वे पहली बार नागपुरी वीडियो में अभिनय कर रहे हैं. उन्होंने बताया कि इस वीडियो में शहर के उभरते गायक भीम कुमार भूमिज और देवोजानी सरकार ने दी है. अजीत



अमन ने बताया कि वो हिंदी और भोजपुरी के कई वीडियो एलबम में गाने के साथ अभिनय कर चुके हैं. यह वीडियो उदय मवीज रिजल पर लॉन्च हुआ है. इस वीडियो एलबम

आने वाले है. उन्होंने बताया कि इन सभी प्रोजेक्ट में नैधिष साँफ्टवेयर सॉल्यूशन के चेयरमैन अवनीश श्रीवास्तव और साइंस शिक्षक आलोक राय सिंह सहयोग कर रहे हैं. अजीत अमन अबतक मुख्य रूप से रतन टाटा के जीवन पर भारत रत्न, भारत टाटा 2 और भारत रत्न 3 वीडियो के साथ चंद्रयान- 3, शहीद विपिन रावत पर सीने पे तिरंगा, एमएस धोनी, पत्रकार, डॉक्टर समेत कई सामाजिक विषयों पर गीत गाकर संगीत की दुनिया में पहचान बना चुके हैं.

विद्यालय की जमीन हड़पने के विरोध में एसडीओ से मिले ग्रामीण, शिकायत की

संवाददाता। हुसैनाबाद(पलामू) हुसैनाबाद प्रखंड के दंगवार में मधुश उच्चंगल विद्यालय की भूमि को जबरन हड़पने का विरोध किया गया. इसको लेकर दंगवार व आसपास के दो दर्जन से ज्यादा ग्रामीणों ने एसडीओ से मिले और उन्हें ज्ञापन दिया. मांग खरी कि जनिहित में विद्यालय का अस्तित्व बचाने एवं दोषियों के विरुद्ध कानूनी कार्रवाई की जाए. ज्ञापन में कहा गया है कि वर्ष 1961 में भागवत सहाय व उनके परिवार के द्वारा वच्चों को उच्च शिक्षा प्राप्त कराने के उद्देश्य से 1.52 एकड़ भूमि विद्यालय की स्थापना हेतु दान स्वरूप दी गयी थी, जिसपर वर्तमान

में विद्यालय कार्यरत है. इस भूमि पर विद्यालय का भवन निर्मित है और कुछ भाग पर विद्यालय का खेल मैदान है. नए सर्वे में 73 डी. भूमि भागवत सहाय के परिवार के नाम अंकित हो गई और बाकी 79 डी. भूमि शिक्षा बोर्ड के नाम पर दर्ज हो गई. परंतु, समस्त भूभाग पर विद्यालय का अस्तित्व बचाया है. इस बीच 19 जुलाई 2022 को भागवत सहाय की पत्नी दंगवार मुखिया के द्वारा गतल चंशावली बनवाकर अर्थात 5 पाटीदारों के होते हुए अकेले 73 डी. भूमि को चंशावली, पिता राजेंद्र सिंह, ग्राम नावाडीह, थाना हुसैनाबाद, को रजिस्ट्री कर दी गई. जब इसकी भनक

विद्यालय परिवार को लगी तो बिना समय गंवार तत्कालीन पलामू उपायुक्त से मिले. उपायुक्त ने शिक्षण संस्थान को राफ्ट निर्माण का सुसंधार मानते हुए इस मामले को गंभीरता से लेते हुए तत्कालीन अनुमंडल पदाधिकारी हुसैनाबाद को त्वरित कार्रवाई के लिए निर्देशित किया. अनुमंडल पदाधिकारी ने भी इसे गंभीरता से लेते हुए अंचल पदाधिकारी को जांच के लिए निर्देश दिया. तत्कालीन अंचल पदाधिकारी ने सही निरीक्षण कर अपना जांच प्रतिवेदन विद्यालय परिवार को सौंपा, जो ज्ञापन में संलग्न है. एसडीओ पीयूष सिन्हा ने आवश्यक कार्रवाई करने का आश्वासन दिया है।

सर्पदंश के रोगी को सीधे अस्पताल ही लाना चाहिए : डॉ अखिलेश्वर सदर अस्पताल लातेहार के उपाधीक्षक डा अखिलेश्वर प्रसाद ने कहा कि सदर अस्पताल में सर्पदंश के इलाज की समुचित व्यवस्था है. सर्पदंश के बाद मरीजों को सीधा अस्पताल लाना चाहिए. झाड़फूक में समय बताना कि सदर अस्पताल में आ चुके हैं. सर्पदंश के मामलों में समय पर अस्पताल पहुंचने से मरीज की जान बचायी जा सकती है. परिजनो को थोड़ा धैर्य रखना चाहिए. लेकिन अक्सर परिजनों के द्वारा मरीज को रेफर कर देने की बात कही जाती है. ऐसे में मजबूरी में उन्हें रेफर कर दिया जाता है.

सांपों को मारने व नुकसान पहुंचाने पर है सजा का प्रावधान: गोविंद पर्यावरणविद गोविंद पाठक ने कहा कि देश के सभी सांप वन्य जीव संरक्षण अधिनियम 1972 के तहत संरक्षित है. सांपों को मारने व नुकसान पहुंचाने पर सजा का भी प्रावधान है. अगर कहीं आपकी सांप दिखाता है तो इसकी सूचना वन विभाग को दें. वन विभाग की एक्सपर्ट टीम सांपों का रस्क्यू कर जंगलों में छोड़ देता है. पिछले सप्ताह वन विभाग की टीम ने जुबली चौक और माको में जहरीले कोबरा सांप का रस्क्यू कर जंगल में छोड़ा है.





# लाइफ लाइन

## हटाएं खूबसूरती पर दाग बनता मस्सा



डॉ रजनी शर्मा  
डीएमबीएस, बीएमबीएस

युं तो खूबसूरती में चार चांद लगाता छोटा सा तिल या मस्सा अच्छा लगता है पर यही जब बड़ा और बेतरतीब रूप में चेहरे में अथवा शरीर के दिखने वाले अंगों में निकलता है तब बेहद भद्दा लगने लगता है. कई मस्से कष्टकारी एवं दर्द देने वाले भी होते हैं जिनसे रक्तस्राव भी होता है. आईए जानते हैं क्या है मस्से, उसके होने के कारण, मस्से के विभिन्न प्रकार, उनसे बचाव के तरीके तथा उसके लिए उपयोगी दवाइयां..



■ **मस्सा बनने का कारण**  
ऐसे तो मस्सा बनने का कोई निर्धारित कारण नहीं है पर किसी-किसी व्यक्ति में किसी विशेष विटामिन की कमी होने से मस्सा हो जाता है. त्वचा की साफ सफाई एवं देखभाल नहीं करने से भी मस्से उत्पन्न हो जाते हैं. शरीर में विषैला तत्वों की बढ़ती हो जाने से छोटे-छोटे मस्से बड़ी संख्या में निकल जाते हैं. ह्युमन पैपिलोमावायरस (एचपीवी) के कुछ स्ट्रेन मस्से का कारण बनते हैं. इसका वायरस आपकी त्वचा में छोटे-छोटे कटों के जरिए प्रवेश कर सकता है और अतिरिक्त कोशिका वृद्धि का कारण बन सकता है. इसकी वजह से त्वचा की बाहरी परत मोटी और सख्त हो जाती है, जिससे धीरे धीरे मस्सा बन जाता है.

■ **मस्से के कई प्रकार**  
मस्से कई प्रकार के होते हैं कोमल, कठोर, गोभी फूल के समान गुच्छे में, एक साथ बड़ा छोटा मस्सा, कार्बोकेल, अल्सर युक्त मस्सा, पॉलिप, ट्यूबर्कुलस, खुरदुरे, बड़े-बड़े, टेड़े-मड़े, रक्तस्राव होने वाले मस्से, लटकाने वाले मस्से, होठों के ऊपर बड़े-बड़े मस्से, नाक के ऊपर बड़े-बड़े मस्से, टोड़ी पर मस्से, झुंड के झुंड में निकलने वाले मस्से, सर के पीछे दाने, मांस के समान लटकने वाले मस्से, कठोर सिंगदार बने हुए, नोकदार मस्से, चुभने वाले मस्से, सूजन तथा जख्म वाले मस्से, ऐसे छोटे-छोटे बहुत सारे मस्से जिनकी जड़ मुलायम हो तथा शिखर कठोर हो, बहुत सारी संख्या में गर्दन पर, बाहों पर, पलकों पर, चेहरे पर होने वाले छोटे-छोटे मस्से, हथेली के अगले भाग में, हथेली के पिछले हिस्से में, उंगलियों के पोरों पर, उंगलियों के साइड में होने वाले मस्से पर के नीचे खुरदुरे तथा गांठ नुमा दर्द

युक्त मस्से या खुरांठी, पुरुष के लिंग, लिंग के अग्रभाग पर होने वाले मस्से तथा स्त्री की योनि तथा जननेंद्रिय के अग्रभाग पर होने वाले बड़े-बड़े कठोर तथा काले मस्से, छूने पर दर्द होने वाले मस्से आदि मस्सों के भिन्न-भिन्न प्रकार हैं.

■ **मस्से के कई रंग**  
मस्से कई रंग के होते हैं जिनमें मुख्यतः काले, लाल, भूरे, पीले, त्वचा के रंग के मस्से खास कर देखे जाते हैं.

■ **मस्से से बचाव**  
मस्से से बचाव के लिए अपनी साफ सफाई का काफी ध्यान रखना चाहिए जिन स्थानों पर मस्से निकालने की शुरुआत हो वहां घरेलू उपचार के माध्यम से कच्चा हल्दी, उबटन, एलोवेरा जेल इत्यादि का प्रयोग कर त्वचा को साफ करना चाहिए, खानपान में सावधानी बरतते हुए पौष्टिक आहार फाइबर युक्त आहार लेना चाहिए जिससे शरीर के विषैले तत्वों का शमन हो सके.

■ **मुख्य होम्योपैथी बायोकेमिक दवाएं**  
होम्योपैथिक दवाओं में थूजा, कैल्केरिया कार्ब, कार्बोसिकम, नाइट्रिक एसिड, नेट्रम कार्ब, सल्फर, नेट्रम म्यूर, काली म्यूर, सीपिया, साइलेशिया, एंटीमोनियम क्रुड, सीपिया, एंजिम टार्ट, कार्बोसिकम, ग्रेफाइटिस आदि महत्वपूर्ण दवाएं हैं. बाह्य उपयोग के लिए मस्से पर लगाने हेतु थूजा मदर टिचर का इस्तेमाल किया जाता है.

बायोकेमिक दवाओं में नेट्रम म्यूर, नेट्रम सल्फर, काली म्यूर, साइलेशिया, कैल्केरिया फ्लोर, काली म्यूर आदि महत्वपूर्ण दवाएं हैं. ध्यान रखें कि ये दवाएं कुशल चिकित्सक की देखरेख में परामर्श अनुसार ही लें.

## यै घुसपैठिए घोल रहे हमारी जिंदगी में कैंसर



**2020**

में भारत में मिले कैंसर के 14 लाख नए मरीज

**2025**

तक कैंसर के 15 लाख 70 हजार मरीज होने का अनुमान

**2040**

तक 20 लाख नए कैंसर मरीज होने का अनुमान



डॉ गुणेश कुमार सिंह  
एचओडी, अंकोलॉजी डिपार्टमेंट, मेडिका, रांची

एक ताजा रिपोर्ट में भारत को दुनिया का कैंसर कैपिटल कहा गया है. इस रिपोर्ट के मुताबिक 2020 में भारत में कैंसर के 14 लाख नए मरीज मिले थे. 2025 तक यह आंकड़ा 15 लाख 70 हजार मामलों तक पहुंचने का है और 2040 तक यह अनुमान 20 लाख नए कैंसर मामलों तक पहुंचने का है. आंकड़ों को छोड़ भी दें तो अपने आसपास, परिवार, परिचित, अड़ोस-पड़ोस में किसी शख्स के अचानक से कैंसर पीड़ित होने की सूचना हमें मिलती है और ऐसे कुछ केस में हम प्रियजन को खोने का दर्श भी झेल रहे. जो इलाजरत हैं या इलाज से उबरे हैं, उनके तन-मन पर ही नहीं, धन पर भी अत्यधिक चोट-कष्ट को देखा गया है.

## क्यों बढ़ रहे कैंसर के मामले

आखिर क्यों बढ़ रहा देश में कैंसर का केस! क्यों कैंसर कैपिटल जैसे दुर्भाग्यपूर्ण शब्द से जुड़ रहा अपने देश का नाम! इसके पीछे कई कारण जिम्मेदार हैं. हमारी लाइफस्टाइल, पर्यावरण में बदलाव, सामाजिक और आर्थिक चुनौतियां कारणों की लंबी सूची है. तंबाकू का सेवन छूटने या कम होने की जगह नए-नए अंडान में बढ़ता ही जा रहा. इसी कारण फेफड़े, मुंह और गले के कैंसर को बढ़ावा दे रहा है. वायु प्रदूषण से कारण भी कैंसर

पैदा करने वाले कण हमारे शरीर में चले जाते हैं और कई तरह के कैंसर बनने का खतरा बढ़ा देते हैं. प्रोसेस्ड फूड, पैकेट बंद फूड का इस्तेमाल इतना बढ़ा है कि कोई एक दिन भी बिना इसके गुजरे, ऐसा संभव नहीं लगता. इस कारण खास तौर पर गले का कैंसर हो रहा. मशीनों व सुविधाओं के इजाजा के कारण शारीरिक मेहनत वाले काम कम हो गए हैं. ऐसे में मोटापा आम समस्या है. इस कारण स्तन कैंसर, कोलेरेक्टल कैंसर बढ़ रहे हैं.

हैं. नौकरियों, करियर में प्रतिस्पर्धा बढ़ी है, लिहाजा शायदियों अधिक उम्र में हो रही है. बच्चों को अधिक उम्र में जन्म दिया जा रहा, माएं बच्चों को अपना दूध नहीं पिला पा रहीं. इन सबका असर हमारे स्वास्थ्य, हमारे शरीर पर पड़ रहा. मॉलीक्यूलर लेवल पर बांडी वीक हो रही है. कैंसर के मामले बढ़ रहे हैं, पर हम सही समय पर इसकी पहचान नहीं कर पाते. देर से इलाज शुरू होता है, इस कारण यह भयानक रूप ले रहा.

## कैंसर को बढ़ाने वाले दुश्मन

**प्लास्टिक के बर्तन**  
यदि आप ओवन में खाना गर्म करके खाते हैं, तो प्लास्टिक के बर्तनों आदि का इस्तेमाल न करें क्योंकि प्लास्टिक से एंडोक्रिन डिस्ट्रक्टिंग नामक खतरनाक केमिकल निकलता है, जो खाने के साथ घुलकर शरीर में चला जाता है. इससे कैंसर की आशंका बढ़ती है. प्लास्टिक के बॉटल में पानी पीना या प्लास्टिक के कप में चाय पीना भी खतरा बढ़ाता है.

**टी बैग**  
इन दिनों टी बैग का इस्तेमाल आम है, खासतौर पर सेहत के लिए लोग ग्रीन टी के टी बैग ही उपयोग करते हैं. लेकिन ये टी-बैग कैंसर की आशंका को बढ़ाता है. दरअसल इसमें एपिक्लोरो हाइड्रिन और डाईऑक्सीन नामक एक रसायन होता है, जो गर्म पानी में घुल जाता है और आगे कैंसर का कारण बन सकता है.

**नॉन स्टिक बर्तन**  
जब नॉन-स्टिक बर्तनों को बहुत अधिक गरम किया जाता है, तो पीएओए और पीएफओएस रसायन टूट सकते हैं और हवा में निकल सकते हैं. इन रसायनों को सांस लेने से कैंसर का खतरा बढ़ सकता है. अगर नॉन-स्टिक कोटिंग में खरोच हो जाती है, तो पीएओए और पीएफओएस भोजन में प्रवेश कर सकते हैं और शरीर द्वारा अवशोषित किए जा सकते हैं. नॉन-स्टिक बर्तन में खाना जल जाए तो एकदम न खाएं क्योंकि इसमें एक्रिलामाइड नाम का केमिकल बनने लगता है और ये कैंसर का कारण बनता है.

**शौण्ड/हेयर स्ट्रेनर**  
बालों को सिल्की करने और चिकना करने के लिए कई प्रकार के केमिकल युक्त उत्पादों का प्रयोग किया जाता है, जिसमें फॉर्मिलिहाइड और फॉर्मिलिहाइड-रिलीजिंग जैसे रसायनों पर एफडीए का प्रतिबंध है. इनका इस्तेमाल कैंसर के खतरे को बढ़ाता है. स्ट्रेनर में पाए जाने वाले कई रसायन जैसे पैराबेंस, बिस्फेनॉल ए, मेटल और फॉर्मिलिहाइड बहुत ही खतरनाक होते हैं और इससे कैंसर होने की आशंका रहती है.

**नेल पॉलिश**  
नेल पॉलिश और नेल पेंट प्रिमुर जैसे सौंदर्य उत्पादों में टोल्यूनि, फॉर्मिलिहाइड, एसीटोन जैसे रसायन पाए जाते हैं जो बहुत जहरीले होते हैं और इस कारण कैंसर होने की आशंका नहीं रहती है.

**फ्रोजन फूड**  
फ्रोजन या पैकेटबंद फूड खाने से कैंसर का खतरा बढ़ सकता है. रिसर्चों से पता चलता है कि फ्रोजन फूड, खासतौर पर फ्रोजन मीट खाने से पैन्क्रिएटिक कैंसर की संभावना बढ़ जाती है. फ्रोजन हॉट डॉग, मसालेदार नॉनवेज और सांस खाने से कैंसर का खतरा 65 फीसदी तक बढ़ जाता है.

## झारखंड के औषधीय वृक्ष कफ, पित्त, रक्त विकार में लाभप्रद है चिरौंजी



अनिल कुमार पाठक  
पारंपरिक चिकित्सक



झारखंड में इसे आम तौर पर पिथार के नाम से जाना जाता है. हिंदी में और बंगाल में पियाल, चिरौंजी के नाम से पुकारते हैं. लैटिन में बुचानिया लेटिफोलिया कहते हैं. इसके फल में विटामिन सी प्रचुर मात्रा में पाया जाता है. गर्मी के मौसम में इसका फल मिलता है. कफ, पित्त, रक्त विकार में लाभ पहुंचाता है. हृदय को प्रिय, पोषक और कफनिःसारक है. दुर्बलता और रोग में देते हैं. झारखंड में आप यद्य-कदा दोना, पत्तल में 20 रुपया दोना बिकते हुए दिख जाता है. इसके सेवन के बाद, गुठली को फोड़ कर भीतर का मींग यानि दाना खाने में काफी स्वादिष्ट और पौष्टिक होता है. बाजार में इसके बीजों को फोड़ कर चिरौंजी नामक मींग को बिक्री होती है और यह महंगा मिलता है. चिरौंजी नामक औषधीय वृक्ष यानि पिथार या पियाल नामक वृक्ष अव्यवहारिक दोहन के चलते विलुप्त होती जा रही है. इसके पत्ते लाभप्रद दस इंच लंबे और चार इंच चौड़ा होता है, अग्रभाग अंडाकार होता है. तना स्थूल सीधा

और ऊंचा होता है, शाखाएं चारों तरफ फैली हुई रहती है. पत्र अण्डाकार होते हैं, पत्र की ऊपरी सतह कर्कश और नीचे की सतह कोमल होती है. पत्ते का गठन कटिन और सुंदर होता है. इसके शाखाओं के अग्र भाग में फूल लगते हैं जो श्वेत व पीत वर्ण के अधिक संख्या में लगते हैं. फूल की आकृति छोटी होती है. फल मटर के आकार में या थोड़ी सी बड़ी होती है जो पकने पर काला या लालिमा लिए हुए काला होता है. तीस वर्ष पहले झारखंड के देहाती क्षेत्रों के निवासियों के लिए आय का आ एक साधन था, आज भी है पर ना के बराबर. अनावश्यक कटाई, दोहन, अव्यवहारिक रूप से फल का दोहन के चलते यह वृक्ष भी वन से विलुप्त होता जा रहा है. चूंकि यह पोषक तत्व से भरपूर है. इसलिए इसका संरक्षण और संवर्धन होना चाहिए, जिस तरह से यह एक लोकप्रिय वृक्ष और फल है उस अनुपात पर संरक्षण और संवर्धन पर काम अभी तक नहीं हुआ है. (औषधीय पौधा के खेती एवं संवर्धन संरक्षण के जानकार)

## ये हेल्दी फूड्स रखेगा दिल को दुरुस्त



डॉ मनीषा घई  
सीनियर कंसल्टेंट डाइटीशियन



एक-दशक पहले तक हृदय रोगों को उम्र बढ़ने के साथ होने वाली समस्याओं के तौर पर देखा जाता रहा था, हालांकि अब कम उम्र के लोगों में इसका खतरा देखा जा रहा है. आईसीएमआर के एक अध्ययन में देखा गया कि कोविड-19 के बाद सड़ने हार्ट अटैक के मामले काफी तेजी से बढ़े हैं. संक्रमण के दुष्प्रभावों के कारण कम उम्र के लोग भी इसके शिकार रहे हैं. कोविड के शिकार या जिन्हें संक्रमण नहीं भी हुआ उनमें भी इसका जोखिम देखा जा रहा है. अन्य कारणों के अलावा बदली लाइफस्टाइल व खानपान भी इसके लिए जिम्मेदार हैं. खानपान में फाइबर, एंटी-ऑक्सिडेंट्स युक्त फूड्स का सेवन करके शरीर में गुड कोलेस्ट्रॉल को बढ़ाया जा सकता है और इससे दिल स्वस्थ रहेगा. आईए, आज ऐसे ही खानपान की करें चर्चा...

जोखिम को कम कर सकता है. **अखरोट** कोलेस्ट्रॉल बढ़ने पर कई मेवों के सेवन पर रोक लगा जाती है लेकिन अखरोट को दिल के लिए लाभकारी माना जाता है. अखरोट फाइबर और मैंगनीशियम, तांबा और मैंगनीज जैसे सूक्ष्म पोषक तत्वों का एक बड़ा स्रोत है. अखरोट कोलेस्ट्रॉल के स्तर को कम करता है. जो दिल के लिए फायदेमंद है. इसके सेवन से आप हार्ट संबंधी समस्याओं से बच सकते हैं. **डार्क चॉकलेट** डार्क चॉकलेट में फ्लेवोनोइड्स जैसे एंटी-ऑक्सिडेंट गुण पाए जाते हैं जो हृदय स्वास्थ्य को बढ़ावा देने और हृदय से जुड़ी बीमारियों को कम करने में मददगार है. सीमित मात्रा में डार्क चॉकलेट का सेवन दिल की बीमारियों की आशंका को कम करता है. **ग्रीन टी** ग्रीन टी का नियमित सेवन हृदय रोग की आशंका को कम करता है. ग्रीन टी दरअसल पॉलीफेनॉल्स और कैटेचिन से भरपूर होती है, जो दिल को स्वस्थ रखने में मदद करती है. इसमें एंटी ऑक्सिडेंट गुण पाए जाते हैं, जो फैट्स को कम करने में सहायक है. इसके पॉलीफेनॉल और कैटेचिन कोशिका क्षति को रोकने, सूजन को कम करने और आपके हृदय के स्वास्थ्य की रक्षा करने के लिए एंटीऑक्सिडेंट के रूप में कार्य कर सकते हैं. एंथोसायनिन का अधिक सेवन हृदयाघात और हार्ड ब्लड प्रेशर सहित कोरोनरी धमनी रोग के **हरी पत्तेदार सब्जियां** दिल के रोग से बचाव चाहते हैं तो आहार में प्रतिदिन हरी पत्तेदार सब्जियां पर्याप्त मात्रा में जरूर शामिल करें. ये न केवल फाइबर के स्रोत होते हैं, बल्कि इनमें आयरन, कैल्शियम, फाइबर, पोटैशियम, कई विटामिन जैसे पोषक तत्वों होते हैं. इनका नियमित सेवन हृदय रोग के खतरे को कम करने में मदद करता है. **बेरीज** दिल को सेहत के लिए आप नियमित रूप से स्ट्रॉबेरी, ब्लूबेरी, ब्लैकबेरी खा सकते हैं. ये हृदय को स्वस्थ रखने में महत्वपूर्ण भूमिका निभाती हैं. बेरीज में एंथोसायनिन जैसे एंटीऑक्सिडेंट भी भरपूर मात्रा में होते हैं जो ऑक्सिडीजेंट स्ट्रेस और सूजन से बचाते हैं जो हृदय रोग के विकास में योगदान कर सकते हैं. एंथोसायनिन का अधिक सेवन हृदयाघात और हार्ड ब्लड प्रेशर सहित कोरोनरी धमनी रोग के **फैटी फिश** फैटी फिश ओमेगा-3 फैटी एसिड से भरपूर होती है जो दिल को स्वस्थ रखने में अहम भूमिका निभाता है. अगर आप मीट-मछली खाते हैं तो नियमित मछली का सेवन आपको हृदय संबंधी बीमारियों से बचा सकता है. खासकर साल्मन, मैकेरल, साईड और टूना जैसी मछली का सेवन लाभप्रद है.

## फ्राई करने के लिए कर रहे हैं बचे तेल का उपयोग!

भारतीय रसोई में तलना या फ्राई करना आम है, चाहे पूरी तले या पकौड़ा या फिर पूए-गुड़िए, विदेशी व्यंजनों में भी फ्रेंच फ्राई आदि बनाने के लिए तेल में तलने की दरकार होती है. बर्तन में ऐसी स्थिति में तेल बचना लाजिमी है जिसे ज्यादातर घरों में बाद में इस्तेमाल के लिए रख लिया जाता है. ऐसे में अक्सर ऐसा होता है कि हम खाना बनाने वकत बचे हुए तेल का इस्तेमाल तब तक करते रहते हैं जब कि वो पूरी तरह खत्म नहीं हो जाता. लेकिन यह आपके लिए हानिकारक हो सकता है. यह हम नहीं कह रहे, बल्कि आईसीएमआर के विशेषज्ञों ने इस बाबत गाइडलाइन जारी की है. **इन्में कर सकते इस्तेमाल** समोसे तलने के लिए हलवाई प्रतिलिप्त उसी तेल का उपयोग करता है जो हानिकारक है. लेकिन आईसीएमआर की मानें तो घर में तलने के बाद बचे तेल का उपयोग हम अगर सब्जी बनाने में करते हैं तो उतना घातक नहीं है. लेकिन अगर तेल में फ्राई करने के बाद दोबारा फ्राई करने के लिए उस तेल का इस्तेमाल नहीं किया जाना चाहिए. साथ ही दुबारा इस्तेमाल करते हैं तो महज एक-दो दिन के भीतर तेल खत्म कर लें, उसके बाद बचे तेल का उपयोग ना करें. **विशेषज्ञों ने भी चेतावना** वनस्पति तेलों को बार-बार गर्म करने से ट्रांस वसा और एक्रिलामाइड जैसे हानिकारक यौगिकों का निर्माण हो सकता है. जो कैंसर के बढ़ते खतरे से जुड़े हैं. इसके अतिरिक्त तेल को दोबारा गर्म करने और दोबारा उपयोग करने से हानिकारक फ्री रेडिकल्स और अन्य विषाक्त पदार्थों का संघय हो सकता है जो सूजन, हृदय रोगों और लिवर की क्षति में योगदान करते हैं. इन जोखिमों से बचने के लिए एक ही तेल का कई बार उपयोग करने से बचना महत्वपूर्ण है और इसके बजाय हाई स्मॉक वाले तेलों का उपयोग करना चाहिए जैसे कि एवोकाडो या कुसुम तेल. **संयोजन - वैतना झा, डिजाईनिंग - खुशवंत कुमारी**

## दुनिया के 10 हजार से भी अधिक एथलीट पदक जीतने की दावेदारी पेश करेंगे 16 खेलों में मेडल की दावेदारी पेश करेंगे भारत के 117 खिलाड़ी

भाषा। नयी दिल्ली

खेलों का महाकुंभ जल्द शुरू होने वाला है. साल 2024 में परिस 33वें ओलंपिक खेलों की मेजबानी करने जा रहा है. यहां दुनिया के 10 हजार से भी अधिक एथलीट पदक जीतने की दावेदारी पेश करेंगे. नीरज चोपड़ा से लेकर मीराबाई चानू और निखत जरीन के रूप में विश्व स्तरीय बॉक्सर से भारत को पदक की उम्मीद होगी. परिस ओलंपिक में भारत के 117 खिलाड़ी भाग लेंगे. परिस ओलंपिक 2024 की शुरुआत 26 जुलाई से होगी और ये खेल 11 अगस्त तक चलेंगे. पिछली बार भारत ने एक स्वर्ण, 2 रजत और 4 कांस्य पदक जीते थे.

### परिस ओलंपिक की शुरुआत 26 जुलाई से होगी और खेल 11 अगस्त तक चलेंगे



### ओलंपिक की तैयारी में लगे नडाल की आसान जीत

बस्ताड (स्वीडन)। ओलंपिक की तैयारी में लगे राफेल नडाल ने क्ले कोर्ट पर खेले जा रहे नॉर्डिया ओपन टेनिस टूर्नामेंट के एकल के पहले दौर में स्वीडन के दिग्गज खिलाड़ी ब्योर्न बोर्ग के 21 वर्षीय बेटे लियो बोर्ग को सीधे सेटों में 6-3, 6-4 से हराया. नडाल ने मैच के बाद अपने 21 वर्षीय प्रतिद्वंद्वी के बारे में कहा, हमारे खेल के इतिहास के सबसे दिग्गज खिलाड़ी में से एक के बेटे के खिलाफ खेलना मेरे लिए बहुत सम्मान की बात है. मुझे लगता है कि उसने अच्छा प्रदर्शन किया. उसके सामने अभी लंबा करियर है और मैं उसे शुभकामनाएं देता हूँ. नडाल ने यहां 2005 में 19 वर्ष की उम्र में खिताब जीता था. उसके बाद वह इस टूर्नामेंट में पहली बार भाग ले रहे हैं.

### परिस ओलंपिक 2024: भारतीय खिलाड़ियों की पूरी लिस्ट

- तीरंदाजी:** दीपिका कुमारी, धीरज बोम्बदेवार, प्रवीण जाधव, तरुणदीप राय, भजन कौर, अंकिता भगत
- एथलेटिक्स:** नीरज चोपड़ा, किशोर जेना, अब्दुल्ला अबुबकर, मोहम्मद अनस, मुहम्मद अजमल, अवशदीप सिंह, विकास सिंह, परमजीत सिंह बिट्ट, प्रियंका गोस्वामी, अविनाश साबले, पारुल चौधरी, ज्योति यादवी, किरण पहल, तेजिंदरपाल सिंह तूर, आभा खटुआ, अनु रानी, सर्वेश कुशारे, प्रवीण चित्रावल, अमोज जेकब, संतोष तिलकरामन, राजेश रमेश, मिजो चाको कुरियन, विद्या रामराज, ज्योतिंका श्री वॉडी,
- एमआर पूर्वमा, सुभा वेंकटेशन, प्रावी, सुरज पवार, जेसविन प्रिद्धिन, किरण पाल**
- बेडमिंटन:** पीवी सिंधु, चिराग शेट्टी, सात्विक साईराज रेड्डी, एएसएस प्रणय, लक्ष्य सेन, अश्विनी पोणपपा, तनिशा क्रास्तो
- बॉक्सिंग:** अमित पंगल, निखत जरीन, लवलीना बोरगोहेन, जैसमीन लंबोडिया, प्रीति पवार, निशांत देव
- इवोरेटिन:** अनुष अमरवाल
- गोल्फ:** शुभाकर शर्मा, गगनजीत भुल्लर, अदिति अशोक, दीक्षा डामर
- हॉकी:** पीआर श्रीजेश, जरमनाप्रीत सिंह, अमित रोहिदास, हरमनाप्रीत सिंह (कप्तान), सुमित, संजय, राजकुमार पाल, शमशेर सिंह, मनप्रीत सिंह, हार्दिक सिंह, विवेक सागर प्रसाद, अभिषेक, सुखजीत सिंह, ललित कुमार उपाध्याय, मनदीप सिंह, युजवंत सिंह
- शूटिंग:** मनु भाकर, ईशा सिंह, अंजुम मोदगिल, ऐश्वर्या प्रताप तोमर, राजेश्वरी कुमारी, श्रेयसी सिंह, अन्तर्जित सिंह, रायजा दिलोन, माहेश्वरी चौहान, संदीप सिंह, अर्जुन बाबुजा, एलानेविल वालारिवन, रमिता जिंदल, स्वप्निल कुसाले, सिपट कौर सामरा, रिदम सांभान, सरबजोत सिंह, अर्जुन सिंह चौमा
- सोल्जिंग:** विष्णु सरवरन, नेत्रा कुमान
- टेबल टेनिस:** शरत कमल, मनिंका बत्रा, श्रीजा अकुला, हरमीत देसाई, मानव ठक्कर, अर्चना कामत
- टेनिस:** सुमित नागल, रोहन बोपन्ना, श्रीराम बालाजी
- कुश्ती:** विनेश फोगाट, अंशु मलिक, अमन सहरावत, निशा दहिया, रीतिका हुडा, अंतिम पंगल
- भारोतोलन:** मीराबाई चानू
- तेरावी:** विनिधि देरिंग, श्रीहरि नटराज
- रोबिंग:** बलराज पौर्विग
- जूडो:** तुलिका मान

## ओलंपिक के लिए 117 खिलाड़ियों व सहयोगी स्टाफ के 140 सदस्यों की सूची हुई जारी

### आभा खटुआ बाहर

भाषा। नयी दिल्ली

परिस ओलंपिक में भारत के 117 खिलाड़ी भाग लेंगे. खेल मंत्रालय ने इसके अलावा सहयोगी स्टाफ के 140 सदस्यों की भी मंजूरी दी है, जिसमें खेल अधिकारी भी शामिल हैं. सहयोगी स्टाफ के 72 सदस्यों को सरकार के खर्च पर मंजूरी मिली है. ओलंपिक के लिए जिन खिलाड़ियों ने क्वालीफाई किया था, उनमें से केवल गोला फेंक की एथलेटिक्स आभा खटुआ का नाम सूची में नहीं है. विश्व रैंकिंग के जरिए कोटा हासिल करने वाली आभा खटुआ का नाम हटाने को लेकर कोई स्पष्टीकरण नहीं दिया गया है. कुछ दिन पहले विश्व एथलेटिक्स की ओलंपिक में भाग लेने वाले खिलाड़ियों की सूची से उनका नाम हटा दिया गया था. अभी तक इस बारे में कोई जानकारी नहीं है कि चोट लगने, डोपिंग उल्लंघन या किसी अन्य तकनीकी समस्या के कारण उनका नाम हटाया गया है. ओलंपिक के लिए क्वालीफाई करने वाले अन्य खिलाड़ियों को उम्मीद के अनुरूप मंजूरी मिल गई. लंदन ओलंपिक के कांस्य पदक विजेता पूर्व निशानेबाज गगन नारांग को दल प्रमुख बनाया गया है. खेल मंत्रालय की ओर से आईओए की अध्यक्ष पीटी उपा को लिखे गए पत्र में कहा गया है, ओलंपिक खेल 2024 की आयोजन समिति के मानदंडों के अनुसार सहयोगी स्टाफ के 67 सदस्य ही खेल गांव में रुक सकते हैं, जिनमें आईओए के 11 अधिकारी भी शामिल हैं। अधिकारियों में पांच सदस्य चिकित्सा दल के हैं. पत्र में कहा गया है, खिलाड़ियों की जरूरतों को पूरा करने के लिए सरकार की लगत पर 72 अतिरिक्त कोच और अन्य सहायक कर्मचारियों को मंजूरी दी गई



### ओलंपिक के सिंबल में पांच रिंग ही क्यों, और क्या होता है इनका मतलब?

ओलंपिक के सिंबल में पांच रिंग आपस में जुड़े रहते हैं. इन पांच रिंग का रंग बाएं से दाएं क्रम में नीला, पीला, काला, हरा और लाल होता है. दरअसल इन पांच रिंग की रचना अंतरराष्ट्रीय ओलंपिक संघ (आईओसी) के पूर्व अध्यक्ष पियरे डू क्यूबर्टिन ने की थी. ये पांच गोले ओलंपिक मूवमेंट का प्रतीक हैं, जो सालों पहले चलाई गई थी. ओलंपिक रिंग दुनिया के पांच बड़े महाद्वीपों का प्रतीक हैं. ये पांच महाद्वीप इस प्रकार हैं: अफ्रीका, उत्तर और दक्षिण अमेरिका, एशिया, यूरोप और ऑस्ट्रेलियाई महाद्वीप के आसपास आने वाले सभी देशों को एक ही महाद्वीप के रूप में गिना गया है. वहीं रिंग में पांच अलग-अलग रंगों का इस्तेमाल होना ही हमारे लिए किसी जटिल सवाल की भांति है. नीला, पीला, काला, हरा और लाल रंग और साथ में सफेद बैकग्राउंड इसलिए ओलंपिक रिंग में लाया गया था, क्योंकि ये सभी रंग दुनिया के लगभग हर देश के झंडे में मिल ही जाते हैं. सभी देशों की एकता और अखंडता बनाए रखने के लिए इन 5 रंगों का इस्तेमाल किया गया था. ये पांच गोले दुनिया भर से खेलों में भाग लेने आ रहे एथलीटों का भी प्रतिनिधित्व कर रहे होते हैं.

और उनके ठहरने की व्यवस्था होटल-खेल गांव के बाहर के स्थानों में की गई है. आभा खटुआ का नाम शामिल नहीं होने के बावजूद ओलंपिक खेलों के आयोजकों को भेजी गई लंबी सूची में पहलवान अंतिम पंगाल के कोचों के नाम नहीं दिए. आईओए की प्रतिक्रिया खेलों के लिए अंतिम के पसंदीदा कोचों को वीजा मंजूरी मिलने में देरी के मद्देनजर आई है.

### बाबा को विश्व जूनियर स्वकाश में कांस्य पदक

नयी दिल्ली। भारत के शौर्य बाबा ने ह्यूस्टन में चल रही विश्व जूनियर स्वकाश चैंपियनशिप के लड़कों के एकल सेमीफाइनल में मिश्र के शीर्ष बुरियता प्राप्त मोहम्मद जकारिया से 0-3 से हारने के बाद कांस्य पदक हासिल किया. बाबा पिछले साल के उपविजेता जकारिया से 41 मिनट तक चले रोमांचक सेमीफाइनल मुकाबले में 5-11 5-11 9-11 से हार गए.

### केंद्रीय सशस्त्र पुलिस बल व विशेष बल का श्वान दस्ता फ्रांस में मौजूद



भाषा। नयी दिल्ली

### खास बातें

- श्वान की यह प्रजाति 2011 में सुर्खियों में आयी थी
  - 2011 में ओसासा बिन लादेन की खोज में भी मदद की थी
- मैलिनोइस नस्ल के हैं, जो नक्सल और आतंकवाद विरोधी अभियानों और जवाबी कार्रवाई में बम, इम्प्रोवाइज्ड एक्सप्लोसिव डिवाइस और समस्या पैदा करने वालों का पता लगाने के लिए गश्त करते हैं. इस दस्ते में सीआरपीएफ का पांच वर्षीय कुत्ता 'वास्त' व तीन वर्षीय 'डेन्वी' शामिल है. एक अन्य अधिकारी ने बताया कि उन्हें वेगलुरु के समीप तरालु में स्थित सीआरपीएफ श्वान प्रजनन और प्रशिक्षण स्कूल में कड़ी परीक्षा के बाद इस कार्य के लिए चुना गया है. उन्होंने कहा, बेल्टियाई मैलिनोइस नस्ल को दुनियाभर में सुरक्षाबलों का सबसे पसंदीदा लड़ाकू कुत्ता माना जाता है. फ्रांस 26 जुलाई से होने वाले ओलंपिक खेलों के लिए हर दिन करीब 30,000 पुलिस अधिकारियों को तैनात कर रहा है. उद्घाटन समारोह में 45 हजार अधिकारी रहेंगे.

## क्या पदक जीतने का सिलसिला जारी रख पाएंगे भारतीय पहलवान

भाषा। नयी दिल्ली

भारत ने बीजिंग ओलंपिक 2008 से लेकर प्रत्येक ओलंपिक में पदक जीता है और परिस ओलंपिक में भाग ले रहे पहलवानों के लिए इस सिलसिले को जारी रखना बड़ी चुनौती होगी. लगातार चार ओलंपिक में सफलता के बाद कुश्ती भारत का प्रमुख खेल बन गया. इस बीच उसने सीनियर ही नहीं जूनियर स्तर पर भी अच्छी सफलताएं हासिल की. वह सुशील कुमार थे जिन्होंने 2008 में कांस्य पदक जीत कर भारत में कुश्ती का परिदृश्य बदला. इसके चार साल बाद लंदन ओलंपिक में उन्होंने रजत पदक हासिल किया जबकि योगेश्वर दत्त ने कांस्य पदक जीता. साक्षी मलिक ने रियो ओलंपिक खेल 2016 में कांस्य पदक जीत कर यह सिलसिला जारी रखा जबकि टोक्यो ओलंपिक में रवि दहिया ने रजत और बजरंग पूनिया ने कांस्य पदक जीता. लेकिन जब यह खेल नित नई ऊंचाई हासिल कर रहा था, तब देश के शीर्ष पहलवानों के भारतीय कुश्ती महासंघ के तत्कालीन प्रमुख के खिलाफ विरोध प्रदर्शन के कारण इसकी प्रगति को कारगर इटका लगा. इसके कारण राष्ट्रीय शिबिर और प्रेरण प्रतियोगिताओं का आयोजन नहीं हो पाया. इससे भ्रम की स्थिति पैदा हो गई और तब कोई नहीं जानता था कि आगे क्या होगा. राष्ट्रीय महासंघ के चुनाव हुए लेकिन नई संस्था को निलंबित कर दिया गया। इस खेल की अंतरराष्ट्रीय संस्था के निलंबन हटाए जाने के बाद ही स्थिति सामान्य हो पाई. भारत का केवल एक पुरुष खिलाड़ी और पांच महिला खिलाड़ी ही ओलंपिक के लिए क्वालीफाई कर पाए. इन खिलाड़ियों के मजबूत और कमजोर पक्षों का यहां विश्लेषण किया जा रहा है.



### अमन सहरावत (पुरुष फ्रीस्टाइल 50 किग्रा):

अपने खेल में निरंतर सुधार करने वाले अमन ने 57 किग्रा भार वर्ग में रवि दहिया की जगह ली. उनका दमक और धैर्य बनाए रखना मजबूर पक्ष है. अगर मुकाबला 6 मिनट तक चलता है तो उन्हें हराना आसान नहीं होगा. उनके खेल में हालांकि रणनीति का अभाव नजर आता है. उनके पास प्लान बी नहीं होता है. परिस में उन्हें रेई हिगुची और उज्बेकिस्तान के मुलोमजोन अब्दुल्लाव से कड़ी चुनौती मिल सकती है.

### अंशु मलिक (महिला 57 किग्रा):

जूनियर स्तर पर अच्छा प्रदर्शन करने के बाद सीनियर स्तर में जगह बनाने वाली अंशु पदक के दावेदारों में शामिल है. मैट पर तेजी से मूवमेंट करना और आक्रामक खेल शैली अंशु की सबसे बड़ी ताकत है. हालांकि उनकी फिटनेस चिंताजनक पहेलू है. वह कंधे की चोट से परेशान रही हैं.

### रीतिका हुडा (महिला 76 किग्रा):

रीतिका अपनी ताकत के दम पर मजबूत खिलाड़ियों को भी चौंका देती है. इससे अनुभवी पहलवानों के लिए भी उन्हें हराना मुश्किल साबित हो सकता है. रीतिका के पास ताकत और तकनीक है, लेकिन उन्हें मुकाबले के आखिरी 30 सेकंड में अंक गंवाने की आदत है. अगर वह बहुत भी बल लेती है, तब वह उन अंकों को खो सकती है. मुकाबले के आखिर में ध्यान भटक जाना उनकी कमजोरी है.

### विनेश फोगाट (महिला 50 किग्रा):

इसमें कोई संदेह नहीं है कि विनेश फोगाट भारत की सबसे बेहतरीन महिला पहलवानों में से एक हैं. मजबूत रक्षण और उतना ही प्रभावशाली आक्रामक उनकी ताकत है. लेकिन पिछले एक साल में उन्हें चोटों की बाधा झेलनी पड़ी है. इसके अलावा वह कम वजन वर्ग में भाग ले रही हैं. उन्हें वजन कम करने की जटिल प्रक्रिया से गुजरना होगा.

### खिलाड़ियों के खिलाफ खेलने का काम मौका

मिला है. इसके अलावा वह कम वजन वर्ग में भाग ले रही हैं. उन्हें वजन कम करने की जटिल प्रक्रिया से गुजरना होगा.

### रीतिका हुडा (महिला 76 किग्रा):

रीतिका अपनी ताकत के दम पर मजबूत खिलाड़ियों को भी चौंका देती है. इससे अनुभवी पहलवानों के लिए भी उन्हें हराना मुश्किल साबित हो सकता है. रीतिका के पास ताकत और तकनीक है, लेकिन उन्हें मुकाबले के आखिरी 30 सेकंड में अंक गंवाने की आदत है. अगर वह बहुत भी बल लेती है, तब वह उन अंकों को खो सकती है. मुकाबले के आखिर में ध्यान भटक जाना उनकी कमजोरी है.

### अंतिम पंगाल (महिला 53 किग्रा):

हिसार की यह तेजतर्रार खिलाड़ी परिस ओलंपिक कोटा हासिल करने वाली पहली पहलवान थी. जब विशेष प्रदर्शन अपने चरम पर था, तब उन्होंने विनेश को ट्रायल के लिए चुनौती भी दी थी. अंतिम का मजबूत पक्ष उनका लचीलापन है जिससे वह विरोधी की पकड़ से जल्दी बाहर निकल जाती है। उन्होंने हालांकि

### एशियाई खेलों में भाग नहीं लिया और पीट की चोट के कारण उन्हें इस साल एशियाई चैंपियनशिप से बाहर होना पड़ा.

पिछले कुछ समय में कम प्रतियोगिताओं में भाग लेने का उन्हें नुकसान उठाना पड़ सकता है.

### निशा दहिया (महिला 68 किग्रा):

निशा के बारे में बहुत अधिक दावे नहीं किए गए। उन्होंने शुरू में काफी उम्मीद जगाई लेकिन चोटित होने के कारण उनकी

### कारण उनकी प्रगति पर प्रभाव पड़ा.

वह अपनी आक्रामक शैली से मजबूत प्रतिद्वंद्वी भी चौंका देती है. वह बेव्योफ होकर खेलती हैं जो उनका मजबूत पक्ष है. उन्हें हालांकि बड़ी प्रतियोगिताओं में खेलने का कम अनुभव है जो उनकी कमजोरी है. इसके अलावा मुकाबला लंबा चलने पर वह शिथिल पड़ जाती है..

### भावुक पल

### टीम इंडिया के हेड कोच गौतम गंभीर ने केकेआर को कहा अलविदा, कहा-

## मुस्कुराता हूं जब आप मुस्कुराते हैं, रोता हूं जब आप रोते हैं..

एजेंसी। नयी दिल्ली

मैं मुस्कुराता हूँ जब आप मुस्कुराते हैं, मैं रोता हूँ जब आप रोते हैं, मैं जीतता हूँ, जब आप जीतते हैं, मैं हारता हूँ जब आप हारते हैं, मैं सपना देखता हूँ जब आप सपना देखते हैं, मैं हासिल करता हूँ जब आप हासिल करते हैं, मैं आपके साथ भरोसा करता हूँ और आपके साथ बन जाता हूँ. टीम इंडिया के हेड कोच और पूर्व सलामी बल्लेबाज गौतम गंभीर ने सोशल मीडिया पर एक बड़ा ही भावुक वीडियो पोस्ट किया है. टीम इंडिया के हेड कोच का पद मिलने के बाद गंभीर को कोलकाता नाइट राइडर्स को अलविदा कहा. आईपीएल 2024 में गंभीर कोलकाता नाइट राइडर्स के मेटॉर के रूप में दिखाई दिए थे.



राइडर्स- केकेआर को अलविदा कहा. आईपीएल 2024 का खिताब जीता. अब गंभीर ने इमोशनल वीडियो फैंस को समर्पित करते हुए

फ्रेंचाइजी को अलविदा कहा. बता दें कि टीम इंडिया का हेड कोच बनने वाला शख्स बाकी किसी भी टीम के साथ किसी भी रूप में नहीं जुड़ सकता है, फिर चाहे वह आईपीएल फ्रेंचाइजी ही क्यों न हो. इसलिए हेड कोच का पद संभालने के बाद गंभीर ने कोलकाता नाइट राइडर्स को अलविदा कहा. गंभीर ने केकेआर फैंस के लिए सोशल मीडिया के जरिये एक खास इमोशनल वीडियो शेर किया. वीडियो को कैप्शन देते हुए गंभीर ने लिखा, आइए कोलकाता, आइए कुछ नई विरासतें बनाएं. कोलकाता और केकेआर फैंस को समर्पित...

### वीडियो में कही दिल छू लेने वाली बातें

गंभीर ने वीडियो में कहा, मैं आप हूँ कोलकाता, मैं आप में से एक हूँ, मैं आपका संघर्ष जानता हूँ और मैं जानता हूँ कि कहां दर्द देता है. अस्वीकृतियों ने मुझे कुचल दिया है लेकिन आपकी तरह मैं आशा को गले लगाकर उठता हूँ, मैं हर दिन हराया जाता हूँ लेकिन आपकी तरह मैं अभी भी हारा नहीं हूँ. वह मुझे मशहूर होने के लिए कहते हैं, मैं उन्हें विनर बनने के लिए कहता हूँ, मैं आप कोलकाता हूँ, मैं आप में से एक हूँ.

### नागल और ड्रेजेविक की जोड़ी नॉर्डिया ओपन से बाहर

बस्ताड (स्वीडन)। ओलंपिक के लिए क्वालीफाई कर चुके भारत के सुमित नागल और पॉलैंड के उनके जोड़ीदार क्रोल ड्रेजेविक को यहां नॉर्डिया ओपन टेनिस टूर्नामेंट के पुरुष युगल में सीधे सेटों में हार का सामना करना पड़ा. नागल व ड्रेजेविक को यहां लुका वान असचे को फ्रांसीसी जोड़ी से जानता हूँ कि कहां दर्द देता है. अस्वीकृतियों ने मुझे कुचल दिया है लेकिन आपकी तरह मैं आशा को गले लगाकर उठता हूँ, मैं हर दिन हराया जाता हूँ लेकिन आपकी तरह मैं अभी भी हारा नहीं हूँ. वह मुझे मशहूर होने के लिए कहते हैं, मैं उन्हें विनर बनने के लिए कहता हूँ, मैं आप कोलकाता हूँ, मैं आप में से एक हूँ.

## आईसीसी टी20 रैंकिंग में दूसरे स्थान पर बरकरार सूर्यकुमार

भाषा। दुबई

आक्रामक बल्लेबाज सूर्यकुमार यादव बुधवार को जारी अंतरराष्ट्रीय क्रिकेट परिषद (आईसीसी) की टी20 अंतरराष्ट्रीय रैंकिंग में बल्लेबाजों की सूची में दूसरे स्थान पर बरकरार हैं, जबकि युवा सलामी बल्लेबाज यशस्वी जायवाल छठे स्थान पर पहुंच गए. रतुनज गायकवाड़ टी20 बल्लेबाजों की सूची में एक स्थान के नुकसान से आठवें पायदा निरंतर हैं, जिंबाब्वे के खिलाफ टी20 श्रृंखला में भारत की 4-1 की जीत के बाद रैंकिंग को अपडेट किया गया है. श्रृंखला में 141 रन बनाने वाले जायसवाल को चार स्थान का फायदा हुआ है. ऑस्ट्रेलिया के ट्रेविस हेड बल्लेबाजी रैंकिंग में शीर्ष पर चल रहे हैं. शुभमन गिल पांच पावरियों में 170 रन बनाकर श्रृंखला के शीर्ष स्कार रहे. वह 36 स्थान की लंबी छलांग के साथ 37वें स्थान पर हैं. टी20 अंतरराष्ट्रीय गेंदबाजों की रैंकिंग में कोई भारतीय शीर्ष 10 में नहीं है. जिंबाब्वे के खिलाफ श्रृंखला से अक्षर पटेल को ब्रेक दिया गया था और वह चार स्थान के नुकसान से 13वें स्थान पर खिसक गए हैं. तेज गेंदबाज मुकेश कुमार और विशांत कुमार सुंदर को रैंकिंग में फायदा हुआ है. तीन मैच में आठ विकेट चटकाने वाले मुकेश 36 स्थान के फायदे से 46वें स्थान पर पहुंच गए हैं. सुंदर 21 स्थान की छलांग के साथ 73वें स्थान पर हैं.



